



ہمارے سینے صلی اللہ علیہ و آله و آلہ و اصفیاء و احکام اللہ

نشان

کائنستان قائم جان پردن

خلق

ہو المعنی

ہمارے پیغمبر ﷺ

پاک زندگی کے پاکیزہ سبق
— اور —

اسلامی عقائد و احکام

واقعات سیرت مبارکہ حضرت صلی اللہ علیہ وسلم کا نہایت مستند اور مختصر مجموعہ
اکابر علماء کا پسند کردہ۔ اسلامی سکولوں، مدارس و مکانات کے نصابوں میں داخل

— اور —

حضرت ولانا سید محمد میاں صاحب رحمت اللہ
شیخ الحدیث و صدر مفتی مدرسہ امینیہ سابق ناظم عمومی جمیعیۃ علماء پندت

ناشر: کتابستان قاسم جان اسٹریٹ، دہلی ۶

جدید ایڈیشن بعد نظر ثانی سال ۱۹۸۴ء قیمت: -/-

فہرست مصاہد

عنوان	صفحہ	عنوان	صفحہ	عنوان	صفحہ
پیدائش والدین خاندان اور طن	۳	بیتیوں کا انتظام یہودیوں اور دوسرے	۳۸	آفتاب اسلام مغرب میں خلاصہ (تاریخ وار واقعات)	۷۵
نام نامی مشیر خوارگی	۳	کافروں سے بھاؤ اور صلح کی صورتیں	۳	اسلامی عقائد اور احکام کلمہ طیبہ	۷۹
لڑکپن سن شعور	۵	لڑائیوں کا آغاز بدر کی لڑائی	۶	معنی اور مطلب اللہ کے متعلق عقیدے	۸۲
تجارت نكاح	۶	اسلام کا رحم و کرم غطفان کا واقعہ	۸	نبی یار رسول کلمہ طیبہ کی تفسیر کا	۹۰
نبوت تبیغ	۱۰	احد کی لڑائی	۱۱	خلاصہ خدائی کتابیں	۹۴
ہجرت جدشہ بائیکاٹ	۱۲	خندق کی لڑائی	۱۲	فرشتہ بیرونی کا واقعہ (صفحہ ۳۴)	۹۸
ثابت قدمی کی آزمائش سچائی کا خصیہ کارنامہ	۱۴	حدبیہ کا معاہدہ فتح مکہ	۱۸	تقدیر صحابہ کرام کے متعلق	۹۹
رنج و غم کا سال معراج شریف	۱۹	اللہ کے گھر میں سوٹھت موتی کی لڑائی	۲۱	ضروری عقیدے صحابہ کرام کی	۹۹
ہجرت نبی رحمت صلی اللہ علیہ وسلم	۲۳	عیسائیوں سے جنگ کا آغاز	۲۳	خصوصیات صحابہ کرام پر اعتراض	۱۰۱
مدینہ میں نئی نئی مشکلیں	۲۶	نظم تبوک کی لڑائی	۲۵	صحابہ سے محبت سیدنا حضرت معاویہ	۱۰۵
مدینہ منورہ کی پارٹیاں	۳۶	حج اسلام	۳۶	سفر آخرت کی تیاری حج و داع یعنی رخصتی حج	۱۰۶
	۳۸	رضی اللہ عنہ	۷۸	فرائض اور احکام	۱۰۸

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَوْحَنِي وَسَلَامٌ عَلَى عِبَادَةِ الَّذِينَ أَصْطَطُوهُ

ہمارے پیغمبر صلی اللہ علیہ وسلم

پیدائش | پیر کے دن صبح کے سہانے وقت ہمارے پیغمبر صلی اللہ علیہ وسلم کا ظہور ہوا۔ ربیع الاول کی نو تاریخ تھی۔ اور اسی سال وہ واقعہ ہو چکا تھا کہ ملک جدش کے ایک ظالم گورنر نے مکہ معظمہ پر چڑھائی کی تھی۔ اللہ تعالیٰ نے اس کو اور اس کی فوج کو جو ہاتھیوں

لئے مختصر یہ کہ سنہ پیدائش عام الفیل ہے۔ روایت ہے کہ پرندوں کی ایک ڈار نے فوج پر کنکریاں برسائیں۔ کنکریوں نے کارتوں کا کام کیا۔ جہاں پہنچیں اُرپا رہ گئیں۔ سارے ہاتھی ختم ہو گئے۔ یہ اتنا مشہور واقعہ ہے کہ اس کی تردید نہیں کی جاسکتی۔

پر سوار تھی تباہ کرد یا تھا۔ اسی وجہ سے اس سال کا نام
عام الفیل پڑ گیا تھا، یعنی (باتھیوں والا سال)۔

والدین اور خاندان | ماں کا نام حضرت آمنہ، باپ
کا نام حضرت عبداللہ، دادا

کا نام جناب عبدالملک، برادری کا نام قریش تھا اور
آپ کے گھنے خاندان کو بنو ہاشم کہتے تھے۔ آپ میتم پیدا ہوتے کیونکہ
آپ کی پیدائش سے دو ماہ پہلے والد صاحب کی وفات ہو چکی تھی۔

وطن | مکہ شہر آپ کا وطن تھا۔ جہاں خانہ کعبہ ہے۔ جو
ہم سے پچھم کی طرف ہے۔ جہاں حاجی حج کرنے
جاتے ہیں۔ یہیں آپ پیدا ہوتے۔

نام نامی | ماں کو پہلے ہی خیال ہو گیا تھا کہ ہونے والا
بچہ بہت اچھا ہو گا۔ تعریفوں کے لائق ہو گا۔
اس لئے پیدا ہوتے ہی "احمد" نام چھانٹا۔ (جس کا مطلب
ہے بہت زیادہ تعریفوں کے لائق) دادا نے دیکھا تو
"محمد" نام رکھا کہ اس بچہ کی دنیا جہاں میں تعریف ہی

لہ محمد کے معنی ہیں۔ جس کی تعریف کی گئی ہو۔

تعریف ہوگی۔

شیرخوارگی کے دستور کے بموجب گاؤں کی دودھ پلاں ایاں آئیں اور حورتوں نے امیروں کے بچے لے لئے۔

حضرت حلیمه ایک نیک بی بی تھیں وہ رہ گئیں۔

محبوب آنہوں نے اس میتم بچہ کو لے لیا مگر تقدیر پیکاری کہ یہ میتم موئی ہے۔ برکتوں سے حلیمه کا گھر بھر گیا۔ اس کے گاؤں پر رحمت کی بارش ہونے لگی۔

دو سال حضور نے دودھ پایا۔ آپ ہمیشہ رایاں دودھ پیتے۔ بایاں دودھ اپنی دودھ شریک بہن کے لئے چھوڑ دیتے۔ آپ پسند نہ کرتے کہ اس کے حصہ میں دخل دیں۔ گویا انصاف آپ کی فطرت تھی۔ اور برابری کا سلوک کرنا آپ کی طبعی خصلت تھی۔

چلنے پھرنے لگے تو دودھ شریک بھائیوں کے ساتھ آپ بھی بھریاں چڑانے جاتے۔ گویا مگر کھانا آپ کی پیدائشی عادت تھی۔

یا درکھو، انصاف اور پاک کمائی نیکی کی جڑیں ہیں

اور مسلمان کی پیدائشی خصلتیں۔

لکر کپیں | تقریباً چار سال بعد پھر یہ موئی آغوش آمنہ میں آیا۔ آنکھوں کو ٹھنڈک پہنچانے لگا۔ دل کو سرد وہ پچھے دن نہ گزرے تھے کہ حضرت آمنہ اپنے رشتہ داروں میں مدینہ گئیں۔ قدرت نے کہا یہ موئی ہمارا ہے ہم ہی اس کی حفاظت کریں گے۔

چنانچہ ایسا ہوا کہ واپس ہوتے وقت آمنہ کی وفات راستہ ہی میں ہو گئی۔ ظاہری طور پر دادا نے پروش شروع کر دی۔ اور اُمِ ایمن نے خدمت کرنی شروع کی۔ مگر قدرت کو کب بگوارا تھا کہ اُس کا قیمتی موئی کسی کی پروش کا احسان اٹھائے۔ حضور کی عمر آٹھ سال کی ہو گی کہ دادا کی بھی وفات ہو گئی۔

دیکھو مصیبت کو نجومت مت سمجھو، یتیموں سے محبت کرو۔ بے داروں کی پروش کرو، تمہیں کیا خبر وہ کس بلندی پر پہنچیں گے۔ قدرت نے ان میں کیسے کیسے جو ہر رکھے ہیں۔

سن شعور | چھاتو گیارہ بارہ تھے مگر ان سب میں ابو طالب

۲۷

کو زیادہ تعلق تھا۔ حضور ان کے ساتھ رہنے لگے۔
آٹھ نوبس کی عمر ہی کیا ہوتی ہے۔ مگر سنبھیدگی گویا
گھٹی میں پڑی تھی۔ نہ دنگا نہ شرارت۔ نہ رونا نہ جھینکنا۔ نہ
ضد تھی نہ ہٹ۔ بچے دنگا شرارت کرتے۔ شور مچاتے۔ مگر آپ
ہمیشہ خاموش رہتے۔ کھانا کھانے کے وقت بچے ضد کرتے
مگر آپ چُپ چاپ ادب سے چھا کے ساتھ کھانا
کھا لیتے۔ ہر وقت صاف سترے رہتے۔ بدن پاک پٹرے صاف۔
بچے دُنیا کے ہوتے ہیں۔ مگر اس بچہ کی شان ہی
نراہی تھی۔ آٹھ نو سال کے جی کو یہ فکر بھی ہو گئی کہ اپنا
بو جھوپچا پر نہ ڈالیں۔ چنانچہ مزدوری پر بکریاں چُرانی
شروع کر دیں۔ بارہ سال کی عمر ہوئی تو پچھا کے سر ہو گئے
کہ آپ کے ساتھ تجارت کے لئے ہم بھی شام جائیں گے۔
خدا نے شام کے سفر میں اپنی قدرت کے انوکھے کرشمے
دکھائے۔ شام سے واپس ہوتے تو پھر اپنے کام میں
لگ گئے۔

ویکھو پھو! تم بھی شرارت مت کرو۔ بزرگوں کا
ادب کرو، ہمیشہ تہذیب سے رہو۔ ٹھیٹر، سینما

ناج گانا، باجا، سانگ وغیرہ وغیرہ لغو اور بے ہودہ کام ہیں، خدا کو بھلا دیتے ہیں۔ دل کو کالا کرتے ہیں، ان سے دین دنیا دلوں کی بر بادی ہے۔ تم ان پر لعنت بھیجو، دل سے نفرت کرو۔ بے ہودہ اور لغو کاموں میں پڑنا مسلمان کا کام نہیں۔

تجارت تجارت شریفانہ پیشہ ہے۔ لیکن روپیہ حضور تھیں جن کا نام تھا خدیجہ۔ خدا نے دولت بہت کچھ ری تھی۔ ان کے یہاں ہمیشہ سے تجارت ہوتی چلی آئی تھی۔ مگر اب کوئی نہ تھا جو کام سن بھاتا۔

حضور کی عمر اس وقت تیسیں چوبیس برس تھی۔ سچائی، امانت داری، سمجھ بوجھ اور معاملہ فہمی خدا داد تھی۔ روز روز کے تجربہ نے سونے پر سہاگ کا کام کیا۔ اپنے پرانے سب ہی گردیدہ ہو گئے۔ ہر شخص کی زبان پر صادق (سچا) اور امین (امانت دار) کا لقب تھا۔ اسی لقب سے آپ پکارے جاتے تھے۔ اس بیوہ کا مقدر سامنے تھا۔ خوش نصیبی کا تارا چرکا۔ حضور صلی اللہ علیہ وسلم کی تعریف اس کے کانوں

تک پہنچی۔ جان پہچان کے آدمیوں کو بیچ میں ڈال کر معاملہ کی بات چیت کی اور تجارت کا کاروبار حضور صلی اللہ علیہ وسلم کے سپرد کر دیا۔

عرب کے سوداگروں کا دستور تھا۔ وہ شام جا کر اپنا مال بیچا کرتے تھے۔ آپ نے بھی سفر کا انتظام کر لیا اور شام کو روانہ ہو گئے۔

خدیجہ تھیں تو عورت، مگر تھیں بڑی ہوشیار۔ میسرہ نامی ایک غلام کو ساتھ کر دیا۔ بہانہ تو خدمت کا تھا۔ مگر مطلب یہ تھا کہ شکرانی ہونی تر ہے۔

لیکن جس کا نام محمد تھا (صلی اللہ علیہ وسلم) سچائی اور دیانت داری کا پستہ تھا۔ برکتیں اس کے پاؤں چوتی تھیں۔ اس تھوڑے سے مال میں تنگنا چوگنا نفع ہوا۔ سچائی مجبت اور اخلاق کا وہ نمونہ پیش کیا کہ میسرہ عاشق ہو گئے۔

دیکھو! تجارت مسلمانوں کا اصل پیشہ ہے۔ دیانت اور امانت اس کا اصل سرمایہ ہے۔ تم سچے اور امانت والہ رہو۔ اخلاق سے پیش آؤ، دنیا تم پر عاشق ہو گی۔ سچا۔ امانت والہ تاجر جنتی ہو گا۔

نکاح | حضرت خدیجہ نے جب اپنے غلام کی زبانی سفر کے حالات سنے تو یقین کر لیا کہ ان وصفوں کا

مالک یہ ہونہمار جوان بہت بڑے رتبہ کا آدمی ہو گا۔
پچھے نکاح کا اشارہ ہوا۔ اگرچہ خدیجہ چالیس سال عورت تھیں اور حضور نوجوان تھے۔ صرف پچیس سال کی عمر تھی۔ خاندان ایسا کہ سارا عرب اس کی عزت کرتا تھا۔ عادت مزاج ایسا کہ بور ہے؛ جوان سب ادب و لحاظ کرتے۔ نام نہ لیتے۔ ایں یا صادق کہتے، تجارت سب سے بڑی چیز تھی اس کے آپ ماہر تھے۔

عرض آپ جس عورت کے لئے اشارہ کرتے اس کے ماں پاپ فخر کرتے۔ اور سوچان سے منظور کرتے۔ مگر اللہ والے دلارے محمد صلی اللہ علیہ وسلم کو صرف نکاح کرنا تھا۔ نفس بڑھانا نہیں تھا۔ آپ نے خدیجہ کی درخواست منظور کر لی۔

نکاح ہو گیا۔ اولاد ہوئی۔ عادتیں پچھے ایسی پیاری تھیں کہ جوں جوں دن گذرتے جاتے خدیجہ دلارے محمد صلی اللہ علیہ وسلم پر سوچان سے قرآن ہوتی جاتی تھیں۔ مگر آپ اپنا من خدا

11

کے دھیان میں لگاتے جاتے۔ یہ من کی لگی ایسی بڑھی کہ آپ اکثر حرام پہاڑ کے ایک غار میں رہنے لگے۔ وہیں خدا کی یاد کرتے رہتے ضرورت کے بموجب گھر آتے۔ بال بچوں کی خبر لیتے۔

مسلمانوں کے دونوں کام میں۔ اللہ کی یاد کرنا، بال بچوں کی خبر کھٹا۔ کسی ایک کا ہو کر دوسرے کو چھوڑ دینا مسلمان کی شان ہے۔

نبوٰت | اب مکاح کو لگ بھگ پندرہ برس ہو گئے حضور کی عمر کے چالیس برس پورے ہوتے تھے پیر کا دن تھا۔ خدا کی یاد میں اسی غار میں آپ تشریف رکھتے تھے کہ خدا کا فرشتہ جس کا نام جبریل ہے (علیہ السلام) آیا۔ خدا کا پیام پہنچایا۔ اور آج سے آپ نبی ہو گئے۔ مگر عمر بھر میں یہ ایک نیا واقعہ تھا۔ خدا کا پیام معمولی چیز نہیں۔ پیغمبر کی ذمہ داری بہت بڑی ہے اس کو بڑی بڑی مصیبیں جھیل کر اللہ کی اطاعت اور خلق خدا کی خدمت کرنی پڑتی ہے۔ جیسا مرتبہ بلند ہوتا ہے عزت بڑی ہوتی ہے ایسے ہی آزمائشیں بھی سخت ہوتی ہیں۔ آپ کو ان باتوں کا پورا

احساس تھا۔ گھر آئے طبیعت پر بڑا اثر تھا۔ دل کا نپر رہا تھا۔ آپ نے ڈھانپ لینے کا حکم کیا اور پورا واقعہ سنایا۔ خدیجہ واری ہوتیں۔ کہا آپ سچے نبی ہیں۔ میں سب سے پہلے ایمان لاتی ہوں۔ آپ گھبرا نہیں۔ اللہ نے آپ کو ایسی خصلتیں بخشی ہیں کہ آپ نبوت کی ذمہ داری سنبھال سکتے ہیں۔

صدقی اکبر حضرت ابو بکر، حضرت ام امین، حضرت زید بن حارثہ، حضرت علی رضی اللہ عنہم یعنی گھر کے آدمی اور خاص دوست جو رات دن حضور کو دیکھتے تھے۔ وہ تو پہلے ہی فریفہ تھے۔ خیر پاتے ہی سب ایمان لے آئے۔

تبیغ | اب حرام پہاڑی کا غار چھوٹا۔ گلی، کوچوں، بازاروں، میلوں میں وعظ شروع ہوا۔ لوگوں میں ہٹ دھرمی اور اپنے باپ دادا کی رسم کی اتنی پچ تھی کہ اللہ کو ایک جانتا اور اپنے من مانے دیوتاؤں کو چھوڑنا گویا ان کے لئے موت تھا۔ انہوں نے بڑے بڑے بُت بنار کھے تھے اور یہ لوگ ان کے پیچاری تھے۔ خدا کے ایک ماننے اور مورقی پوچھوڑنے سے ان کی مہنتا یتختم

ہوتی تھی۔

انہوں نے اپنی جھوٹی بڑائی کی خاطر اس سچی تعلیم کی مخالفت شروع کر دی اور حضور کے دشمن بن گئے۔ ایک وفعہ حضور نے کچھ لوگوں کو اکٹھا کیا۔ جب آدمی جمع ہو گئے تو آپ نے فرمایا۔ اگر میں یہ کہوں کہ اس پہاڑ کے پیچے ایک فوج ہے جو ابھی ابھی تم پر حملہ کرنے والی ہے تو تم سچ چانو گے یا جھوٹ۔ سب بولے سچ۔ کیونکہ آپ سچے ہیں امانت دار ہیں۔ حضور نے فرمایا۔ دیکھو موت کا لشکر تمہارے پیچے ہے۔ میں تم کو خدا کے غضب سے ڈراتا ہوں۔ میں سچ کہتا ہوں اللہ ایک ہے۔ میں اُس کا نبی ہوں۔ تم بھی اقرار کرو۔ بتوں کی پوچھوڑو۔ ایک اللہ کی پوچھوڑو۔ اس کے حکم مانو۔ گرمی باتوں سے نفرت کرو۔ نجات پالو گئے۔ کیسی اچھی یا تیسی تھیں جو آپ نے بتائیں مگر ان لوگوں کے دل کفر کی دل دل میں پھنسئے ہوتے تھے غرور اور تکبر سے دماغ خراب ہو گئے تھے کوئی بات ان کی سمجھے میں نہ آئی۔

حد ہو گئی توبہ توبہ۔ چچا ابوالہب پکارا۔ محمد صلی اللہ علیہ وسلم

تیر ناس ہو۔ تو نے اسی واسطے ہمیں ملایا تھا؛ لیکن خدا کا
قہر پکارا ابوالہب تیراہی ناس ہو گا۔ آخر یہ سب اُٹھ کر
چلے گئے۔

مسلمانوں ا حق بات کہو۔ اگرچہ دوست دشمن بن جائے
خدا لگتی کہو۔ اگرچہ اپنے پرانے ہو جائیں۔ دنیا کی
مصیبیت چند روزہ ہے۔ آخرت کی تکلیف بہت
سخت اور ہمیشہ رہنے والی ہے۔ اسکے ڈرد جو
بہت سخت ہے۔

ادھر سے تبلیغ اور ادھر سے نفرت دونوں میں دن بدن
زیارتی تھی۔ نفرت اس حد کو پہنچی کہ مکہ شہر کا بچہ بچہ حضور
صلی اللہ علیہ وسلم کا دشمن ہو گیا۔ طرح طرح سے حضور کو
ستاتے۔ حضور کے ساتھیوں پر ہزاروں مصیبتوں کے پہاڑ
توڑتے۔ مسلمان اولاد کے حق میں خود ماں باپ جانی دشمن
بن گئے۔ رشتہ داروں کے خون سفید ہو گئے۔

انتہا یہ تھی کہ مسلمان چھپ چھپ کر زندگی بسر
کرتے۔ مکہ کی سر زمین پر ایک رو دن نہیں دو چار مہینے
نہیں برسوں مسلمانوں نے مصیبتوں جھیلیں۔ بہت سے

خدا کے پیار نے ان ہی مصیبتوں میں خدا کو پیارے ہو گئے۔
مگر جو اسلام آتا تھا۔ خدا جانے اس کے دل میں سچائی کی
کتنی طاقت بھر جاتی تھی کہ کبھی اُس کا قدم نہ ڈال سکتا۔

بات یہ تھی کہ وہ اس بات کو کھلیم کھلا جان لیتا تھا کہ
دنیا کی تمام مصیبتوں دوزخ کی آگ کے سامنے ہیچ ہیں،
اس کو اللہ اور اس کے رسول سے اتنی محبت ہو جاتی کہ
تکلیفوں کو راحت سمجھتا اور مصیبتوں کے کانٹوں کو پھولوں
کی پنکھریاں جانتا تھا۔

دیکھو! اسلام کیا سچا اور پیارا نہ ہب ہے کہ ان
مصطفیٰ مصیبتوں کو دیکھتے ہوئے بھی اُس کے چاہنے والے
برھتے ہیں ارہے۔

مسلمانو! تم دنیا کے لئے نہیں پیدا کئے گئے تمہاری
پیدائش کا مقصد عیش و عشرت نہیں۔ راحت و آرام کے لئے
مسلمان پیدا نہیں ہوا۔ مسلمان صرف اس لئے پیدا ہوا ہے
کہ وہ اپنے مالک کا بندہ بن کر رہے اُسی کے احکام پر عمل
کرے۔ اُسی کی بارشاہست کے گیت گائے۔ دنیا کی تمام

نمایشوں سے نفرت کرے وہ خداوندی فوج کا سپاہی ہے۔ علیش و عشرت سپاہی پر حرام۔ راو خدا میں جان کھپانا اس کا خاص کام۔

محیرت جیش

چھ سات برس بعد حضور صلی اللہ علیہ وسلم نے اپنے ساتھیوں کو اجازت دی کہ اگر کسی دوسرے ملک میں جا کر جان بچا سکیں تو چلے جائیں۔ کچھ مسلمان جن کے لئے مکہ کا ذرہ ذرہ دشمن بن چکا تھا۔ جن کورات دن جان کا خطرہ رہتا تھا۔ اس حکم کے بعد چار ناچار جیش چلے گئے۔ ان میں خاص خاص حضرات یہ تھے۔

(۱) حضرت رقیہ رضی اللہ تعالیٰ عنہا یعنی ہمارے پیغمبر صلی اللہ علیہ وسلم کی صاحبزادی (۲) ان کے شوہر ہمارے پیغمبر صلی اللہ علیہ وسلم کے داماد یعنی حضرت عثمان بن عفان رضی اللہ عنہ (۳) حضرت علی کرم اللہ وجہہ کے بڑے بھائی حضرت جعفر رضی اللہ عنہ (جو ہمارے پیغمبر کے چپا زاد بھائی تھے) (۴) حضرت

عثمان بن مظعون رضی اللہ عنہ (ہمارے پیغمبر صلی اللہ علیہ وسلم
کے دو دھو شریک بھائی)

ان حضرات کے علاوہ تقریباً ایک سو تیرہ بزرگ
اور تھے جو دو دفعہ کر کے جب شہر تشریف لے گئے۔ پہلی دفعہ
گیارہ مرد چار عورتیں۔ دوسری دفعہ تراسی مرد اٹھاڑہ عورتیں۔

چپک سے قتل کر دینے کی رائے

مکہ کے کافر مسلمانوں کو ستانے سے تھکے تو نہ تھے۔
لیکن ان کو حیرت تھی کہ ہماری کوششیں ناکام ہیں۔ مسلمان
دن بدن بڑھ رہے ہیں۔ ناکہ بندی، دعوظوں میں شور ہر ایک
راستہ پر دیکھ بھال دروازہ تک کی نجگانی کہ کوئی ہمارے
پیغمبر صلی اللہ علیہ وسلم تک پہنچ نہ سکے۔ مسلمانوں کو طرح طرح
سے ستانا یہ سب کر لیا گیا اور کر رہے ہیں۔ مگر مسلمان دن بدن
زیادہ ہو رہے ہیں۔ آخر کار بڑے بڑے کافراں کھٹے ہوئے۔
غور کیا، رائے ہوئی کہ حضور صلی اللہ علیہ وسلم کو چپکے سے شہید
کرادو۔ تب ہی اس قصہ کا خاتمہ ہو گا۔

بائیکاٹ خواجہ ابوطالب نے ان کے تیور بھانپ لئے۔
وہ ہمارے پیغمبر صلی اللہ علیہ وسلم کو اور خاندان
کے دوسرے لوگوں کو جن کے متعلق خطرہ ہو سکتا تھا ساتھ
لے کر مکہ سے نکل گئے اور ایک گھاٹ میں جس کو "شعب
ابی طالب" کہا کرتے تھے جا کر پناہ لی۔

کافروں نے اس کا توثیر کیا کہ ان سب کا بائیکاٹ
کر دیا اور آپس میں مل کر طے کر لیا کہ ان سے بات چیت،
ریل میل، خرید و فروخت سب بند کر دو۔ پاہر سے بھی کوئی چیز
ان تک پہنچنے نہ دو۔ رشتے ناتے بھی ختم کر دو۔ ان سے نکاح
بیاہ بھی نہ کر دو۔ پھر ایک عہد نامہ لکھا گیا۔ سارے خاندانوں
کے سرداروں نے اس پر دستخط کئے۔ اور وہ خانہ کعبہ کے
خزانہ میں محفوظ کر دیا گیا۔ عجلہ رآمد شروع ہوا۔ پچھر آدمی مقرر
کر دیئے گئے کہ وہ نجراں رکھیں کہ کوئی خلاف تو نہیں
کر رہا ہے۔

اب صورت یہ ہے کہ شہر میں ہر ایک چیز بکتی ہے۔ مثلاً
یہنے والے کافر ہیں۔ عہد کے پابند۔ دو چار دن کی بات ہوتی
تو بچی پچی یا چھپی چھپائی چیزوں سے بھی کام نکال لیتے۔ مثلاً

اس عہد کی توکوئی مدت ہی نہ تھی۔ گویا ساری عمر کے لئے تھا بھوک، پیاس، سردی، گرمی وغیرہ کی مصیبتوں نے مسلمانوں کو کس طرح ستایا ہوگا؟ اندازہ سے باہر ہے، ہاں ایک چیز تھی جس پر کافروں کا بس نہ چل سکتا تھا۔ یعنی درختوں اور گھاس کی پتیاں اور جڑیں۔ بس یہی ان کے کس مسلمانوں کی عذات تھی۔

خدا کی پناہ! بے لبی کا ایک عالم ہے بڑوں کے منہ پر فاقہ سے ہوا میاں اُڑ رہی ہیں۔ بچے بھوک سے بلیار ہے ہیں۔ ماوں کا دودھ خشک ہو گیا ہے۔ سچ تو یہ ہے کہ پھر دیکھتے تو پھٹ پڑتے مگر افسوس کافروں کے دل نہ پسیجھے۔

امتحان پر امتحان ثابتِ قدری کی آنماہیشن

ابو طالب مسلمان تونہ ہوئے تھے۔ منگر ہر موقعہ پر حضور صلی اللہ علیہ وسلم کا ساتھ دیتے تھے۔ اس موقعہ پر بھی

حضور کے ساتھ تھے۔ ایک دن کافروں نے ان سے کہا۔
 ”پسح تو یہ ہے آپ لوگوں کی تنکیف سے ہمارے دل
 بہت کڑھتے ہیں۔ مگر مجبور ہیں، آپ کے محمد (صلی اللہ علیہ وسلم)
 ہمارے بُتوں کو مُبڑا بھلا کہتے ہیں۔ آپ ان سے کہتے کہ اگر روضے
 کی خواہش ہے تو ہم اپنی ساری دولت ان کے سپرد
 کرتے ہیں، اگر بادشاہت چاہتے ہیں تو ہم گردن جھکلتے ہیں
 وہ خوشی سے حکومت کریں۔ اگر عورتوں کی چاہ ہے تو ہم عرب
 کی خوبصورت عورتیں ان کے سامنے پیش کرتے ہیں۔ صرف
 اتنا چاہتے ہیں کہ ہمارے بُتوں کو نہ جھٹلائیں۔ ابوطالب یہ
 شنکر خدمت میں حاضر ہوئے۔ ہمارے پیغمبر صلی اللہ علیہ وسلم
 نے نفس پرستوں کی پاتیں سنیں تو ٹھنڈی آہ بھری اور
 فرمایا۔

”چا جان آپ نے میری خاطر بہت مصیتیں جھیلیں
 بہت پریشان رہے آپ کا شکریہ! اب اگر آپ تھکے
 گئے ہیں تو محمد کو چھوڑ دیں اطمینان کی زندگی بسرا کریں مگر
 محمد اس کو نہیں چھوڑ سکتا جو اُس کے ذمہ کر دیا گیا ہے محمد جو
 کہتا ہے وہ محمد کی آواز نہیں خدا کا پیغام ہے۔ حکومت یا

دولت تو کیا اگر ایک ہاتھ پر سورج ایک پر چاند بھی رکھ دیں
تو محمد اس مقام سے نہیں ہٹ سکتا جہاں اس کے خدا نے
اس کو کھڑا کر دیا ہے۔

یاد رکھو! سب سے بڑی مصیدت یہ ہے کہ خیر خواہی
کو لوگ خود غرضی سمجھیں۔ اور دیکھو غزوہ وا بادشاہت
حکومت، دولت چند روزہ ہے۔ البته سچائی کی دولت
ہمیشہ رہنے والی ہے، اچھے اخلاق کی حکومت کبھی قا
نہیں ہوتی۔

یاد رکھو! بادشاہ کی موت فنا ہی فنا ہے نبی کی موت
بشارت بقا ہے۔ وہ مرکر ختم ہو جاتا ہے، یہ ہمیشہ ہمیشہ
زندہ رہتا ہے۔

سچائی کا خفیہ کارنامہ

تین سال ختم ہونے لگے۔ مگر باستیکاٹ ختم نہ ہوا، شمن
بھی اپنے عہد سے اکتا گئے۔ لیکن انہیں اپنی ہار ماننی مشکل
تھی۔

ایک دن ہمارے پیغمبر صلی اللہ علیہ وسلم نے چھا ابوطالب سے کہا۔ "کافروں کو بتاؤ یہ چئے کہ تمہارے عہد نامہ کے سارے حروف کیڑے چاٹ گئے۔ صرف اللہ کا نام باقی رہ گیا۔" یہ عہد نامہ خانہ کعبہ میں نہایت احتیاط سے رکھا تھا۔ کوئی اس کو دیکھ بھی نہ سکتا تھا۔ یہ حضور کا معجزہ تھا کہ آپ نے اس کے مت جانے کی خبر دیدی۔ ابوطالب کافروں کے پاس پہنچے۔ ان سے کہا۔ "آج ایک بات پر معاملہ طے ہے۔ اگر پچھے ہے تو تم پائیکاٹ چھوڑ دینا۔ ورنہ میں محمد کا ساتھ چھوڑ دوں گا"

جب ابوطالب نے خبر دی کہ صادق امین صلی اللہ علیہ وسلم کا کہنا ہے کہ عہد نامہ کے حروف کیڑے چاٹ گئے تو کافروں کو بے حد تعجب ہوا۔ فوراً پہنچے عہد نامہ کھولا گیا، کھول کر دیکھا تو اللہ کے نام کے سوا سارا عہد نامہ صاف تھا اور صفائی سے بتا رہا تھا کہ "عقل کے اندر چھو آنکھیں کھولو، سچائی کو پہچانو۔ باطل اسی طرح مت جائے گا۔ اللہ باقی ہے، وہ باقی رہے گا۔ اس کا نام لیوا باقی رہے گا۔ تم باطل پر عہد کرتے ہو مگر خدا کا عہد حق پر ہے۔" دیکھو! مصیبت ختم ہونے کے لئے ہے، تم اس کی

شکایت بے بس انسان سے مت کر د۔ تم خدا کے
ہو رہو۔ خدا کی پوشیدہ تدبیر تمہاری ہو رہے گی۔

رَسْح وَعْمَ کا سال

رمائی سے پچھے دنوں بعد حضور کو دو صدے پہنچے
پہلے چچا ابوطالب کا انتقال ہو گیا۔ پھر تین دن بعد حضور کی
وفادار خدا کی دوست حضرت خدیجہ رضی اللہ عنہا کا انتقال
ہو گیا۔ ان دونوں کے ذریعہ حضور صلی اللہ علیہ وسلم کو بہت
پچھے مدد پہنچتی رہتی تھی۔

حضرت خدیجہ رضی اللہ عنہا وہ خاتون تھیں اسلام پر
قریان ہونے والیں۔ جو سب سے پہلے اسلام لائیں۔ ساری
دولت اسلام اور مسلمانوں پر قربان کر کے فاتحہ کشی کو

اے حضرت خدیجہؓ کی تاریخ وفات۔ ماریا مار ماه رمضان المبارک ۱۴ شعبان
یعنی ہجرت سے تین سال پیشتر، جب کہ حضور صلی اللہ علیہ وسلم کی عمر شریف
پچاس سال تھی۔ (فتح الباری)

دولت سمجھا۔ خدا کی راہ میں ہر مصیبت کو ابدی راحت جانتا۔
 ابوطالب وہ عاشق جنہوں نے حضور کی حمایت میں
 ساری مصیبتوں جھیلیں۔ مکہ والے ان کا اب بھی ادب کرتے
 تھے۔ اور اس وجہ سے ہمارے پیغمبر صلی اللہ علیہ وسلم کے لئے
 مکہ کا رہنا ابھی ناممکن نہ ہوا تھا۔ اب وہ وقت آگیا کہ مسلمانوں
 کے یہ ظاہری سہارے سب ختم ہو گئے اب مکہ کے کافر
 کھلے پندوں من مانی تکلیفیں دینے لگئے۔

حضرت خدا سچہ کی وفات سے گھر کا بندھن ٹوٹ
 گیا۔ کنوواری بچپوں کی پریشانی حضور کو اور بھی پریشان رکھتی
 اُدھر بے دھڑک وعظ و تبلیغ اور اس پر کافروں کی گستاخیاں
 اور سختیاں۔ انہی مصیبتوں میں دوسال اور گزر گئے۔ عمر شرف
 باون سال سے زیادہ ہو گئی۔

معراج مشراف

خدا اپنے پیارے بندوں کا امتحان لیتا ہے اُن کو
 مصیبتوں میں مبتلا کرتا ہے۔ بڑوں کا امتحان بھی بڑا ہوتا ہے۔

سب سے پڑے نبی کا امتحان سب سے بڑا۔ مگر خدا کی رحمت مصیبت کے ساتھ چپکے چپکے دلداری بھی کرتی رہتی ہے۔ دیکھو یہ ہی مصیبتوں کے پہاڑ ہیں۔ جو ہر طرف سے آخری نبی کو گھیرے ہوتے ہیں مگر مصیبت کی ان ہی کالی گھٹاؤں میں رحمت کا آنکاب چمکتا ہے۔

ایک رات فرشتوں کے سردار حضرت جبریل علیہ السلام آتے ہیں۔ اور ہمارے پیغمبر صلی اللہ علیہ وسلم کو براق پر وار کر کے آسمانوں کی سیر کرتے ہیں۔ دوزخ جنت کا مشاہدہ ہوتا ہے۔ ہمارے پیغمبر تمام نبیوں کے امام بنتے ہیں۔ مقرب فرشتوں سے ملاقات کرتے ہیں۔ عرش پر جاتے ہیں۔ قدرت نہاد کے جو درفتر وہاں پھیلے ہوتے ہیں آن کا معائنہ کرتے ہیں پھر اپنے حقیقی محبوب یعنی خداوند عالم سے ہم کلام ہوتے ہیں۔ یہ وہ فضیلت ہے جو آج تک دنیا میں کسی نبی یا رسول کو نصیب نہ ہوئی تھی اسی سفر میں نماز فرض ہوتی ہے۔ جو مسلمانوں کی معراج ہے۔ جس کا پڑھنے والا خدا سے باتیں کرتا ہے۔

دیکھو! بہادر ہو تو صبر کرو۔
 مصیبت امتحان ہے اور صبر کا میانی کی نجی۔
 مصیبت کے وقت ثابت قدم رہو اور صرف خدا
 سے مدد مانگو۔
 نمازِ مومن کی معراج ہے۔ نماز پڑھنے والا رب سے
 مناجات کرتا ہے۔

ہجتِ حُدَى

وطن سے جُدانی

(۱)

اسلام نور ہے۔ اس کے ماسوا انڈھیرا ہے۔ انڈھیری
 دراؤنی ہوتی ہے۔ اس کے دامن میں ہزاروں بلائیں ہوتی ہیں۔
 وہ چاہتی ہے کہ نور کو دبائے۔ مگر نور کی جھلک اس کو فنا
 کر ڈالتی ہے۔

کافروں کی کوششوں نے اور کفر کی انڈھیریوں نے
 بہت چاہا کہ اسلام کے نور کو مٹادیں مگر جس دل میں

اس نور نے گھر کر لیا تھا وہ نور ہی نور ہو گیا خود چمکا اور دوسروں کو چمکایا۔

نتیجہ یہ ہوا کہ یہ ساری مصیبیں اسلام کے پھیلاؤ کو نہ روک سکیں۔ وہ مکہ کے کناروں سے نکل کر دوسری بستیوں کو روشن کرنے لگا۔ مدینہ ۲۵۰ میل تھا اس کے گھروں میں روشنی پہنچی اور لوگ اس روشنی میں مسلمان ہونے لگے۔

مدینہ کے مسلمانوں کا شوق بڑھا اور وہ آرزو کرنے لگے کہ اس نور کے سورج اور چاند تارے سے یعنی رسول اللہ صلی اللہ علیہ وسلم اور آپ کے ساتھی سب مدینہ ہی میں آ جائیں۔

ادھر مکہ کی تکلیفیں وہاں کے لوگوں کی اندھی چال بتا رہی تھی کہ اسلام کی ترقی اسی میں ہے کہ اس نگری کو چھوڑ دیں۔

پھول، باغ سے نکل کر ہی سرچڑھتا ہے۔ بالآخر طے ہو گیا کہ مکہ چھوڑ کر مدینہ چلتے، وہیں جا کر بستے۔ وہیں سے دین کی ترقی ہو گی۔

و سیکھو! اسلام کو کس طرح بردا کاگیا۔ مگر وہ بے کسی
میں کیسا بڑھا۔

و سیکھو! اسلام کی ترقی کی خاطر جو کچھ رکھتے ہو قربان
کرو۔ تم پھیلنے کی کوشش کرو۔ اسلام کا جھنڈا ملند کرو
اور ساری دنیا پر چھا جاؤ۔

تم یہ بھی دیکھو، اسلام تلوار سے پھیلا۔ یا اخلاق سے۔
یاد رکھو، اسلام کی طاقت سچائی ہے، اصل اقتدار
اخلاق کا اقتدار ہے۔ تم اپھے اخلاق اختیار کرو۔ اچھی عادیں
اپناو۔ دنیا تمہاری عزت کرے گی۔ مسلمانوں کی بڑائی
اسی میں ہے کہ وہ اچھی باتوں اور اعلیٰ اخلاق میں سب سے
بڑھے ہوئے ہوں۔

(۲)

نبوت کا تیرھواں سال ہے عمر مبارک بادن سال
پورے کرچکی۔ جو طے ہوا تھا اس پر عمل ہو رہا ہے۔ تھجھا پر
کرام مکہ سے نکل کر مدینہ کو روانہ ہو رہے ہیں۔ مکہ کے کافر
اس ہجرت کو اپنی موت سمجھتے ہیں۔ وہ جانتے والوں کو روکتے
ہیں مگر جو خدا کے لئے نکل کھڑا ہوا وہ کسی کے روکنے

سے کب ٹرک سکتا ہے۔ اکثر صحابہ نکل کر مدینہ پہنچ چکے ہیں۔ آج کل میں حضور بھی ارادہ کرد ہے ہیں، کافر پریشان ہیں کہ کیا کریں وہ یقین کئے ہوئے ہیں کہ ہماری ہر طرح کی روک تھام اور قید و بند کے باوجود اسلام کی ترقی رک نہ سکی تو مدینہ کی آزادی میں یقیناً اس کی ترقی بے پناہ ہو گی اسلام ہی کا غلبہ ہو گا اور ہماری عزت اور ریاست خاک میں مل جائے گی۔

ان حالات پر غور کرنے کے لئے کافروں کے سردار اکٹھے ہوتے ہیں۔ آخر کار طے ہوتا ہے کہ ہر ایک خاندان کا ایک ایک نوجوان رات کو ہتھیار باندھ کر آئے اور یہ سب مل کر رات کی انڈھیری میں اسلام کی جڑی کو کاٹ ڈالیں۔ سچی آواز کے حلق پر چھری پھیر دیں۔ یعنی نصیب دشمناں نبی رحمت کو شہید کر ڈالیں۔ (صلی اللہ علیہ وسلم) لیکن یہ سچی آواز خدا کی آواز تھی۔ اسلام کا درخت خدا کا لگایا ہوا تھا۔ نبی امی کا حامی خود اللہ تھا۔ اس نے اپنے سچے رسول کو کافروں کے مشورہ کی خبر کر دی اور عکم دے دیا کہ آج کی رات مکہ چھوڑ کر مدینہ روانہ ہو جائیں۔

(۳)

حضرت صلی اللہ علیہ وسلم نے صدیق اکبر کو خبر کر دی وہ پہلے سے دو اونٹیاں اور سفر کا سامان تیار کئے ہوتے تھے اور ارشاد کے منتظر تھے۔ رات کا وقت ہوا، انہیں رات تھی کافر اپنا منصوبہ پورا کرنے کے لئے آئے۔ پار گاہِ نبوت کے چاروں طرف گھیرا ڈال لیا۔

دیکھیو کیا نازک وقت ہے دشمن قتل کے لئے تیار، مددگار کوئی نہیں۔ ہاں اللہ سب سے بڑا مددگار ہے رات ڈھلنے لگی۔ حضور نے حضرت علی سے فرمایا۔ «تم بستر پر لیٹ جاؤ ممکن ہے کافر جھانکیں تو انہیں اطمینان رہے کہ نبی موجود ہیں، اور تم لوگوں کی امانتیں والپس دے کر مدینہ چلے آؤ۔»

غور کرو، فدائیاری یہ ہے کہ حضرت علی فوراً لیٹ گئے انہیں گھبراہٹ نہ ہوئی کہ یہ بسراجِ موت کا بستر ہے۔ جس کے چاروں طرف دشمن تلواریں لئے بیٹھے ہیں۔

اللہ کا سچا رسول، اللہ کی حمایت کے سایہ میں جگہ

سے نکلا۔ صحن میں پہنچا دروازہ پر آیا۔ باہر قدم رکھا اور سورہ "لیں" کی تلاوت کرتا ہوا کافروں کی آنکھ میں دھول جھونکتا ہوا سامنے سے صاف نکل گیا۔ کافروں کی آنکھیں بند تھیں اور خدا کی قدرت ان پر ٹھہر لگا رہی تھی۔ تھوڑی دیر بعد اپنا ارادہ پورا کرنے کے لئے کافر اندر گھسے لیکن وہ حیران اور شرمذہ تھے کہ ان کی ساری کوشش خاک میں مل گئی جن کو شہید کرنا تھا وہ موجود نہیں جو موجود ہیں ان کو شہید کرنا طے نہیں۔

فوراً بڑے سرداروں کو اطلاع دی گئی۔ دوڑ دھوپ شروع ہوئی۔ سارا مکہ پھان مارا کہیں پستہ نہ چلا تو عام اعلان کر دیا گیا کہ جو محمد (مصطفیٰ صلی اللہ علیہ وسلم) کو پیکڑا یا اُن کا سر لائے اس کو سوادنٹ القام میں ملیں گے۔

حضور صلی اللہ علیہ وسلم جب اپنے دولت خانہ سے نکلے سیدھے صدیق اکبر کے مکان پر پہنچے پھر مکان کے دوسرے دروازے سے دونوں بزرگ روانہ ہو کر "ثور" پہاڑ پر پہنچے۔ تین دن اس کے ایک غار میں چھپے رہے۔ چوتھے روز صدیق اکبر کی

دنوں اونٹپیاں پہنچیں اور یہ دلوں صاحب ایک غلام کو
 اور ایک راستہ بنانے والے کو ساتھ رکھ لے کر مدینہ روانہ
 ہو گئے۔ کافروں نے بہت درڑ دھوپ کی۔ سب طرف
 تلاش کیا۔ اس غار کے منہ تک بھی پہنچے۔ سچھے دوڑ نے دلوں
 نے بھی ایک جگہ پالیا۔ مگر خدا کی قدرت جس کی محافظت ہو
 اس کا بال بیکا کوں کر سکتا ہے۔ نہ نہ مخزے ظاہر ہوئے
 اور حضور صلی اللہ علیہ وسلم اپنے پردہ گار کی حفاظت میں خیریت
 سے مدینہ طیبہ کے قریب قبا مقام پر پہنچ گئے۔ جہاں مکہ
 سے آئے والے دوسرے مسلمان شہرے ہوتے تھے۔ کچھ
 دنوں حضور نے وہاں قیام کیا۔ مسجد کی بنیاد رکھی۔ پھر مدینہ کے مسلمان
 جتنھے بنائے تھے اور بڑی عزت اور شان سے آپ کو مدینہ لے گئے
 ویکھو سچائی یہ ہے کہ خون کے پیاسے کافروں کی
 انسیں اب بھی حضور کے پاس ہیں اور ہمارے پیغمبر صلی اللہ
 علیہ وسلم کی دیانتداری یہ ہے کہ جب حضرت علی رضی اللہ عنہ
 کو مکہ میں چھوڑ رہے ہیں تو یہ ہدایت بھی فرمائے ہیں کہ یہ
 انسیں ادا کرنے کے بعد مدینہ کے لئے روانہ ہوں۔ یہ انسیں
 انہیں کافروں کی تھیں جنہوں نے آپ کو شہید کرنے کا

منصوبہ بنایا تھا اور قتل کرنے کا بندوبست کیا تھا۔ یہ یقیناً مجرماً تھے مگر اس جرم میں ان کی امانتیں ضبط نہیں کی گئیں بلکہ ان کو ادا کرنے کا انتظام فرمایا گیا جرم کا پدلہ جرم سے نہیں دیا جا رہا بلکہ سیرپشی امانت داری اور اونچے اخلاق سے دیا جا رہا ہے

رسول اللہ صلی اللہ علیہ وسلم کی سچی محبت یہ ہے کہ صدیق اکبر رضی اللہ عنہ گھر بار چھوڑ چھاڑ کر حضور کے ساتھ ہو لئے۔ گھر میں جو کچھ روپیہ تھا وہ بھی ساتھ لیا بچوں کو خدا کے نام پر چھوڑا۔ لیکن تعریف یہ ہے کہ بچے بھی اس پر سو جان سے راضی تھے۔

اور دیکھو فرمائیں برواری اور حکم مانتا یہ ہے کہ حضرت علی رضی اللہ عنہ حکم پاتے ہی اس بستر پر سو گئے جس کے متعلق ٹے تھا کہ صحیح سے پہلے خون شہادت سے رنگا جاتے گا۔

لیں دیکھو، تم بھی وہی سچائی پیدا کرو کہ دوست تو دوست دشمن بھی تم پر بھروسہ کریں۔ وہ محبت پیدا کرو کہ اللہ اور رسول کے سامنے سب کچھ ہیچ ہو۔

وہ فدائیت پیدا کر و کہ راہ خدا میں قربان ہو جانا
سب سے بڑی تمنا ہو۔

سوالات اور جوابات

سوال: حضور صلی اللہ علیہ وسلم کم معمظہ سے کون سے دن روانہ ہوتے تاریخ کیا تھی؟

جواب: جمعرات کے دن ۲۷ صفر کو نبوت سے تیرھویں برس۔

سوال: غارہ سے کس دن روانہ ہوتے اور تاریخ کیا تھی؟

جواب: پیر کے دن یعنی ربیع الاول کو۔

سوال: مدینہ پہنچنے سے پہلے قُبَا میں کتنے روز قیام فرمایا اور وہاں کیا کیا؟

جواب: چھوڑہ دن قیام فرمایا۔ ایک مسجد بنائی جس میں حضور مجھی تمام مسلمانوں کے ساتھ کام کر رہے تھے

یہ اسلام میں سب سے پہلی مسجد تھی۔

سوال: قُبَا کس تاریخ کو پہنچے تھے اور دن کیا تھا؟

جواب: ۸ ربيع الاول۔ روز دو شنبہ (پیر)

سوال: مدینہ میں کون سے دن داخلہ ہوا تاریخ کیا تھی؟

جواب: جمعہ کے دن ۲۲ ربیع الاول سنہ ہجری۔

(تبلیغ) اس کے بعد ہجری سن لکھا جائے گا

جس کا آغاز آج سے ہوا۔ اگرچہ رواج حضرت

عمر رضی اللہ عنہ کے زمانہ میں ہوا۔

سوال: اصل وطن چھوڑ کر دوسرے وطن میں جا رہنے کا درس
نام کیا ہے؟

جواب: هجرت

سوال: ہبھاجر کس کو کہتے ہیں؟

جواب: جو خدا کے لئے اپنا وطن چھوڑ کر چلا جائے۔

ہجرت کے بعد

نَبِيُّ رَحْمَةُ جَمِيعِ خَلْقٍ صَلَّى اللَّهُ عَلَيْهِ وَسَلَّمَ مَكَّةَ يَتَرَجَّلُ مِنْهَا

مدینہ کے درودیوار پر رونق ہے گھر گھر خوشی منانی
جارہی ہے بچہ بچہ کی زبان پر ہے۔ مدینہ والو! مبارک!
اسلام کا چاند آیا۔ خدا کا شکر، نبوت کا چاند آیا۔

ہر مسلمان کی تمنا ہے کہ اس دولت کو اپنے گھر
لے جائے۔ حضور صلی اللہ علیہ وسلم نے اپنی اوثنی چھوڑ دی کہ
جہاں جا کر وہ بیٹھ جائے گی میں وہیں ٹھہر دیں گا۔

خدا کی قدرت وہ اوثنی حضرت ابوالیوب انصاری
رضی اللہ عنہ کے مکان کے پاس جا کر ٹھہیری جن کا حق بھی
سب سے زیادہ تھا۔ کیونکہ وہ حضور کے رشتہ دار بھی تھے۔
جہاں اوثنی ٹھہیری تھی وہیں پھر مسجد بنائی گئی۔
جس کو ہم مسجد نبوی کہتے ہیں۔

عَلَى صَاحِبِ الْأَصْلَوَةِ وَالشَّادِرِ

تھی تھی مشکلیں مکالیں مُصْنُورَہ کی پارٹیاں

مدینہ میں دو فرقے رہتے تھے۔ بت پرست اور یہودی۔ بت پرست زیادہ تمسلمان ہو گئے۔ جن کو انصار کہتے ہیں۔ یہودی زیادہ تر اپنے مذہب پر باقی رہے۔ ایک تیسرا جماعت اور پیدا ہو گئی جو ظاہر میں مسلمان تھی لیکن دل میں کافر ان کا نام منافق ہوا۔ مدینہ پہنچ کر یہ فائدہ ضرور ہوا کہ مسلمان کھلے بندوں ایک جگہ مل کر بیٹھنے لگے اپنی عجائز میں سب مل کر آزادی سے ادا کرنے لگے۔ لیکن مشکلوں میں کچھ کمی نہیں آئی بلکہ پہلے صرف مکہ کے کافروں نے تھے تواب مدینہ کے رہنے والے یہودی اور بڑھ گئے اب تک مکہ والوں سے مقابلہ تھا۔ لیکن اب عرب کی دوسری پارٹیاں بھی دشمن بن گئیں۔

اور پھر جوں جوں اسلام بڑھتا رہا دشمنوں کی تعداد بھی بڑھتی گئی۔ یہاں تک کہ ایک وقت وہ آیا کہ سارا

عرب اسلام کے مقابلہ پر آگیا۔

بُشِّیوں کا انتظام

یہودیوں اور دوسرے کافروں سے بھاؤ
اور صلح کی صورتیں

مہاجر پرنسپی تھے۔ انصار مدینہ کے بہنے والے۔
حضور صلی اللہ علیہ وسلم نے ان دونوں میں بھائی چارہ کر دیا
کہ فلاں مہاجر فلاں انصاری کا بھائی ہے اور ہدایت کردی
کہ یہ اسلامی بھائی حقیقی بھائیوں کی طرح رہیں۔ ہر ایک
دوسرے کی ہر طرح سے مدد کرتا رہے۔

انصار اور مہاجرین نے اس کو اس طرح مانا کہ خون
کے رشتہ سے زیادہ اس ایمانی رشتہ کا حق ادا کیا۔ ہر موقع
پر اپنی ضرورت سمجھے ڈالی بھائی کی ضرورت پہلے پوری
گئی۔ یہودیوں اور مشرکوں سے بھی نبی رحمت صلی اللہ علیہ وسلم
نے صلح ہی پسند کی چنانچہ یہودیوں سے ایک معاهده ہو گیا
جس کا مضمون یہ تھا۔

- ۱۔ ایک دوسرے کو تکلیف نہیں دے گا۔
- ۲۔ کوئی دوسرا گروہ اگر حملہ کرے تو ایک قوم کی طرح دونوں فرقے مل کر اس کا مقابلہ کریں گے۔
- ۳۔ تمام اندر ونی جھگڑوں کا آخری فیصلہ رسول اللہ صلی اللہ علیہ وسلم کریں گے۔

اسی طرح آس پاس کی بستیوں اور قبیلوں سے بھی صلح کے معابرے کر کے یہ بتلادیا کہ اسلام امن اور سلامتی کا عاشق ہے۔

یاد رکھو! پڑو سیوں سے بھی رشته داروں کی طرح بھاؤ کر دو۔ اسلامی بھائی چارہ یہ ہے کہ بھائی کی ضرورت اور اس کے کام کو مقدم رکھو۔ پہلے بھائی پھر آپ۔

لڑائیوں کا آغاز

مکہ کے کافر اگرچہ دھانی سو میل تھے۔ مگر انہیں رنج اور غصہ تھا کہ اسلام ترقی کر رہا ہے۔ جو بُہت پرستی

کی چڑیں اگھاڑے گا۔ ہتوں کی پوچا پاٹ سے ہماری عزت ہے اسلام کی ترقی ہماری عزت کو خاک میں ملا دے گی۔ یہودی اگرچہ ہتوں کی پوچا نہ کرتے تھے۔ ملک سود رشوت اور مذہب کے نام پر جھوٹی جھوٹی باتوں ہی سے آن کی ریاستیں بنی ہوئی تھیں۔

اسلام کی سچائی کو وہ اپنی بربادی کا پیغام جانتے تھے۔ اگرچہ انہوں نے صلح کر لی تھی ملک مکہ کے ہفتون کی طرح یہودیوں کے ہفت بھی اسلام کی ترقی کو ایک آنکھ نہ دیکھ سکتے تھے۔

مکہ کے کافروں نے موقعہ اچھا دیکھا اور مدینہ کے یہودیوں سے ساز باز شروع کر دی۔ اور اسی طرح آس پاس کی دوسری بستیوں کو بھی اسلام کے برخلاف بھڑکانا شروع کر دیا۔

رسول اللہ صلی اللہ علیہ وسلم اور آپ کے ساتھی بھی اس سے غافل نہ تھے۔ انہوں نے ان چالبازیوں کی کاٹ شروع کر دی جس کا نتیجہ یہ ہوا کہ باقاعدہ لڑائیاں شروع ہو گئیں۔ جن میں یہ لڑائیاں زیادہ مشہور ہیں۔ بدر، احمد

احزاب، خیبر، فتح مکہ، مُوْتَه، حُنین، تیوک۔

بدر کی لڑائی

بدر ایک گاؤں کا نام ہے جو مکہ اور مدینہ کے بیچ میں ہے اس کے قریب یہ لڑائی ہوئی۔ مسلمانوں کی کل تعداد ۳۱۳ تھی مگر کل آٹھویں تلواریں تھیں، ستراؤنٹ اور دو یا تین گھوڑے۔ کافر ایک ہزار کے قریب تھے جن میں سے ہر ایک کے پاس پورے ہتھیار تھے اور ہر قسم کا سامان۔

یہ لڑائی مسلمانوں کے لئے بہت سخت تھی۔ لیکن جھوٹ اور سچ کا ایک آسمانی فیصلہ تھا۔

خدا نے مسلمانوں کی مدد کی ستر کافر مارے گئے جن میں ان کا سردار ابو جہل بھی تھا۔ اور ستر ہی قید ہوئے۔ صرف پارہ مسلمان شہید ہوتے۔ اس آسمانی فیصلہ نے عرب کی سرزمیں میں مسلمانوں کو ایک مستقل طاقت بنادیا۔

اسلام کا رحم و کرم

ضرورت تو یہ تھی کہ ان شتر کافروں کو جو قید ہوتے تھے قتل کر دیا جاتا۔ یہ اسلام کے وہی دشمن تھے جنہوں نے انتہائی بے کسی اور سخت بے لبی اور مجبوری کی حالت میں مسلمانوں پر وہ مصیبت کے پہاڑ توڑے تھے جن کی مثال سے دنیا خالی ہے بے لبیوں کو مارا، شہید کیا، بائیکاٹ کیا، وطن چھڑایا۔ حضور کے ساتھ گستاخیاں کیں۔ آپ پر پتھر پرسائے۔ سجدہ کی حالت میں خاص اللہ کے گھر میں سر پر اونٹ کی اوچھہ لاکر رکھدی راستوں میں کانٹے پچھا دیئے۔ پھر آخر میں قتل کا منصوبہ کیا پیچ کر نخل آئے تو قتل یا گرفتاری پر سو اونٹ کا انعام مقرر کیا۔ وغیرہ وغیرہ۔

مگر اسلام رحمت ہے پیغمبر اسلام تمام جہانوں کے لئے خدا کی رحمت ہیں۔ آپ کا خطاب سَرَّحَمَتَ لِلْعَالَمِينَ ہے۔ رحمت کا تماشہ دیکھو، نہ کسی کو قتل کیا جاتا ہے نہ غلام بنایا جاتا ہے بلکہ ان سب کی

رہائی کا فیصلہ ہوتا ہے۔ صرف امیروں سے پچھے معمولی سی رقم بطور قدریہ لی جاتی ہے۔ غریبوں میں سے پڑھے لکھوں کا فدیہ یہ مقرر کیا گیا کہ ایک ایک قیدی دس دس مسلمان پچھوں کو پڑھنا لکھنا سکھا دے اور چھوٹ جائے اور جو غریب پڑھنا لکھنا بھی نہیں جانتے تھے ان کو مفت چھوڑ دیا گیا۔

ویکھو! علی کمالات تم بھی حاصل کرو۔ ہر کی دولت جس کے پاس سے بھی ہو حاصل کرو خواہ وہ تمہارا قیدی ہی ہو، دوسری قوموں پر رحم و احسان سیکھو۔ اور یاد رکھو، اسلام افلاق اور احسان سے پھیلائے۔

عَطْفَانَ كَا وَاقِعَهُ

اللَّهُمَّ پَرَّجِهِ وَسَهِّلِهِ نَبِيَّ رَحْمَةُ كَارِحِمٍ

مدینہ میں خبر پہنچی کہ قبیلہ مبارکہ کا ایک شخص دُعُشور نامی ۰۵۳ آدمیوں کو لے کر پہنچری میں لوٹ مار کرنے کے لئے مدینہ پر چڑھا آ رہا ہے۔ نبی رحمت صلی اللہ علیہ وسلم نے کچھ ساتھیوں کو تیاری کا حکم دیا۔ تیاری کی خبر سے

دُعْثور پر ایسا رعب چھایا کہ میدان چھوڑ کر پہاڑوں میں جا چھپا۔

حضرت صلی اللہ علیہ وسلم ساتھیوں کو ساتھ لے کر میدان میں پہنچے تو وہاں کوئی نہ تھا۔ ادھر ادھر تلاش کیا کوئی نہ ملا۔ دوپہر کا وقت ہو گیا۔ شاہ دو جہاں صلی اللہ علیہ وسلم ایک درخت کے نیچے زمین پر آرام فرمانے لگے۔ تلوار درخت پر لٹکادی آس پاس کے درختوں کے نیچے دوسرے ساتھی ہتھیار کھول کر آرام فرمانے لگے۔ دُعْثور پہاڑوں سے نکل کر ایک دم سر پر آکھڑا ہوا۔ حضرت صلی اللہ علیہ وسلم کی تلوار قبضائی اور نہایت تجھر سے بولا۔

بناؤ اب کون بچا سکتا ہے؟

حضرت نے نہایت اطمینان سے جواب دیا۔ "اللہ"
خدا کا نام سچے رسول کی زبان پر کچھ ایسی شان رکھتا تھا کہ دُعْثور پر ہمیت چھاگئی وہ تھر تھر کا نینے لگا۔ تلوار ہاتھ سے چھوٹ گئی حضور اٹھے اور اس کو پکڑا اور فرمایا۔ اب تھر کو کون بچائے گا؟ دُعْثور کافر تھا اس کو خدا پر بھروسہ نہ تھا اس کو اپنی قوت پر بھروسہ تھا، یا ظاہری

سازوسامان پر اب وہ مجبور اور ناچار تھا اپنی موت کا
اس کو یقین ہو گیا۔ لھگیاتا ہوا بولا، حضور کے رحم کے سوا
کون ہے جو میری جان بچائے۔

نبی رحمت کا جذبہ رحمت جوش میں آیا اور اس کو
معاف فرمادیا۔ وہ فوراً اس مجزہ اور رحم و کرم کو دیکھ کر
مسلمان ہو گیا۔

کفرگی حمایت میں آیا تھا کہ اسلام کو مٹانے گا،
اسلام پر مٹ کر لوٹا کہ کفر کو مٹانے گا۔

مسلمانو! اللہ پر بھروسہ کرنا سیکھو۔ تمہارا رُعب
دوسروں پر پڑے گا۔

رحم و کرم سیکھو اسلام اسی سے بڑھا اور اسی سے
بڑھے گا۔

اُحد ماہ شوال سنہ

مدینہ کے پاس اُحد ایک پہاڑ ہے۔ بدھ کی
لڑائی کا بدلوں لینے کے لئے مکہ کے کافر اسی وقت سے

تیاری کر رہے تھے۔ تمیرے برس تین ہزار جوان لڑائی کاپورا سامان لے کر مدینہ پر چڑھ آئے ابو جہل کی جگہ ابو سفیان اُن کا سردار تھا۔ رسول اللہ صلی اللہ علیہ وسلم کو جب خبر ہوئی تو آپ بھی مقابلہ کو نکلے۔ آپ کے ساتھ سات سو مسلمان تھے۔ عبد اللہ بن اُبی بھی اپنے تین سو آدمیوں کو لے کر ساتھ ہو لیا تھا مگر ان میں زیادہ وہ تھے جو دکھاوے کے مسلمان تھے۔ دل نے کافر اور منافق تھے۔ یہاں بھی انہوں نے دھوکا کیا۔ لڑائی سے پہلے بھاگ آئے تاکہ دوسرے مسلمانوں کی ہمت ٹوٹ جائے۔

بہر حال مقابلہ کی تیاریاں ہونے لگیں۔ حضور صلی اللہ علیہ وسلم نے ایک دستہ کو ایک درہ پر کھڑا کر دیا۔ جو اسلامی فوج کی پشت پر تھا تاکہ کافر پیچھے سے حملہ نہ کر سکیں۔ اُن کو حکم فرمایا کہ وہ اپنی جگہ سے نہ ہٹیں، مسلمانوں کو فتح ہو یا شکست۔

لڑائی شروع ہوئی مسلمانوں نے سختی سے مقابلہ کیا۔ کافروں کے پیر اکھڑ گئے۔ میدان سے بھاگ نکلے مسلمان ان کے مال و اسباب پر قبضہ کرنے لگے۔ درہ والے مسلمانوں

نے خیال کیا کہ اب یہاں ہمارے رہنے کی ضرورت نہیں
 یہ بھی وہاں سے چل دیئے۔ ان کے سردار نے بہت روکا
 آنحضرت صلی اللہ علیہ وسلم کا ارشاد یاد رکایا۔ مگر ان لوگوں نے
 کہا۔ جب کافر بھاگ رہے ہیں جیت کھلی ہوئی ہے اب
 یہاں ٹھہرنا کی ضرورت نہیں ہے۔ صرف دس مسلمان
 درہ پر رہ گئے۔ مگر دشمن تاک میں تھے انہوں نے دیکھا کہ
 درہ پر چند آدمی رہ گئے ہیں موقع غیبت سمجھا ان کے
 ایک سردار نے فوج کا ایک دستہ لے کر اس طرف سے
 حملہ کر دیا جو لوگ درہ پر تھے ان کو شہید کرتے ہوئے
 اچانک پیچھے سے مسلمانوں پر آپڑے۔ دوسرے کافر جو
 آگے بھاگ رہے تھے وہ بھی سمٹ سٹاکر مقابلہ پر آگئے
 اب مسلمانوں پر دو طرف سے حملہ ہونے لگے ان ناگہانی
 حملوں سے سخت نقصان پہنچا۔ شتر صحابی شہید ہو گئے
 ان میں حضور کے چچا سید الشہداء حضرت حمزہ رضی اللہ عنہ
 بھی تھے۔ ابوسفیان کی بیوی ہندہ اور اس کے ساتھ کی
 عورتیں جو حضرت حمزہ کی بہادری سے خار کھائے ہوئے
 تھیں انہوں نے حضرت حمزہ کی لاش دیکھی تو اپنے جسلے

دل کے پچھوڑے پھوڑ نے لگیں۔ لاش کے کان کاٹئے، ناک
کاٹی، سینہ مبارک چاک کیا جگہ نکال کر چبایا۔ اس افترافری
میں آقا نے نامدار حضور صلی اللہ علیہ وسلم بھی سخت زخمی ہوتے
دو دن ان مبارک شہید ہوتے۔ خود کی کیلئے رخصار مبارک
میں گڑگیں لیکن مسلمان فوراً ہی سنبھلے۔ اور بھوکے شیر
کی طرح بچھٹے بچھرے ہوتے شیر کی طرح حملہ کر کے ۳۳
کو جہنم رسید کیا اور یہ ثابت کر دیا کہ اگرچہ شکست ہوتی
ہے پھر بھی حق کا کلمہ بلند رہتے گا اسلام فنا ہونے کے نئے
نہیں آیا وہ ہمیشہ باقی رہتے گا۔

لہ آہ رسم شہادت فنا ہو گئی۔ حلود ماندہ یا تی رہ گیا۔ کون ہے جو راہ حق میں دانت
تڑوا کے عشقی رسول کا ثبوت دے۔ وہاں حلود کہاں تھا۔ حضرت فاطمۃ
نے چٹائی جلا کر اس کی راکھ زخموں پر رکھی تھی تاکہ خون بند ہو جاتے۔
عجیب بات یہ ہے کہ یہ واقعہ ہے شوال کا اور حلود کھا میں درماہ پہلے۔
غزیزد۔ خفانہ ہو بات سمجھو۔ غلط کو غلط کہو اور صحیح کو صحیح۔ بدعت پھوڑو
سنت پر عمل کرو۔ دنیا میں سر بلند ہو گے۔ اور آخرت میں سر خرد۔ اے اللہ
ہم سب کو صحیح راستہ پر چلا۔

لیکن تم نے دیکھا کہ حکم رسول سے معمولی غفلت نے
کیسا تقصیان پہنچایا۔ تم اگر صحیح کامیابی چاہتے ہو تو کسی
معمولی حکم سے بھی غفلت مت بر تو۔

حضور کی ہر ایک سنت کامیابی کی راہ ہے۔ رسول وہ
دیکھتا ہے جو تم نہیں دیکھتے تم اپنی عقل کو حکم رسول کے
تابع کر دو۔ صَلَّى اللَّهُ عَلَيْهِ وَسَلَّمَ

خندق کی لڑائی

اُحد میں اگرچہ مسلمانوں کو نقصان پہنچا۔ مگر کافروں
کی نمنا اب بھی پوری نہ ہوئی۔ مُنا تو درکار اسلام کی ترقی
میں بھی فرق نہ آیا۔

اب انہوں نے پھر تیاری شروع کر دی ابوسفیان
اور اس کے ساتھیوں نے سارے عرب کو کعبہ کے نام
پر بھڑکایا۔ یہودیوں کو بھی ساتھ ملا�ا اور پھر تقریباً پندرہ
ہزار کے لشکر سے مدینہ پر چڑھائی کر دی۔ حضور صَلَّى اللَّهُ
عَلَيْهِ وَسَلَّمَ نے مدینہ سے باہر نکلنا مناسب نہ سمجھا۔ حضرت
سلمان فارسی کی رائے کے موافق مدینہ کے گرد اگر دخندق

(کھانی) پندرہ گز چوڑی اور تقریباً اتنی ہی گہری کھدودادی۔ اُپر پھر بٹھا دیا۔ دشمن اس کو پھاند نہیں سکتے تھے اندر اترتے تو مار کھاتے۔ اس طرح مدینہ محفوظ ہو گیا۔ مسلمانوں کے ساتھ حضور بھی خندق کھونے میں مصروف رہے۔ افلاس کی وجہ سے حالت یہ تھی کہ فاقہ پر فاقہ ہو رہے تھے۔ اور وہ کو ایک وقت کا فاقہ تھا تو رحمت عالم صلی اللہ علیہ وسلم کو دو وقت کا سب کے پیوں پر ایک ایک پتھر بندھا ہوا تھا۔ حضور صلی اللہ علیہ وسلم کے شکم مبارک پر دو۔ ابوسفیان اور اُس کی فوج پندرہ روز برابر محاصرہ کئے پڑی رہی۔ مسلمان پریشان تھے محنت مزدوری کے بند ہو جانے سے فاقوں میں اور بھی اضافہ ہو گیا تھا۔ مقابلہ کے لئے ہر دم تیار تھے اتنا دکا مقابلہ بھی ہوا۔ دو چار زخمی ہوئے دو چار کافر بارے گئے۔

آخر کار آسمانی فتح نے مسلمانوں کی مدد کی۔ کافروں کی فوج میں پھوٹ پڑ گئی۔ ایک سخت آندھی چلی جس سے کافروں کے خیبے اکھڑ گئے ڈریوں میں آگ لگ گئی اور

اتنے پریشان ہوئے کہ مجبور ہو کر بھاگ گئے خدا نے
مسلمانوں کو نجات بخشی۔

دیکھو، تم اگر سردار ہو تو اپنے ساتھیوں سے زیادہ
محنت برداشت کرو۔ ان کے ساتھ مل کر کام کرو۔
پہلے ان کو آرام دو۔ پھر تم آرام کرو۔ پہلے ان کو کھاؤ
پھر تم کھاؤ۔ راہِ خدا کی مصیبتوں سے مت گھیراؤ۔
پہلے امتحان ہوتا ہے پھر کامیابی۔

خون لے گناہ

بیرونی کا واقعہ (صفر سنہ)

طالب علم اور رضا کار

ہمارے پیغمبر صلی اللہ علیہ وسلم نے مسجد کے پاس
ایک چوتھہ پر چھپر ڈلواریا تھا۔ اس کا نام صفحہ تھا۔ وہ گویا
حضرت صلی اللہ علیہ وسلم کا مدرسہ بھی تھا اور چھاؤنی بھی
اس میں طالب علم رہتے تھے۔ مگر یہ ہی طالب علم فوجی
والناظر اور رضا کار بھی تھے ان کو نہ وظیفہ ملتا تھا نہ کہیں

ان کا لکھانا مقرر تھا۔ جب ضرورت ہوتی مزدوری کر لیتے یا جنگل سے لکڑیاں بین لاتے اور بازار میں بچ کر اپنی ضرورت پوری کر لیتے۔ حضور صلی اللہ علیہ وسلم کی خدمت میں حاضر ہتے۔ قرآن شریف، وعظ و نصیحت اور اسلامی احکام سنکریا د کرتے رہتے ان کو اسی واسطے قاری بھی کہتے تھے۔ سوال کرنا ان کے لئے حرام تھا۔

یہ لوگ تبلیغ بھی کرتے تھے اور جب ضرورت ہوتی تو حکم پاتے ہی اللہ کی راہ میں جہاد کے لئے نخل کھڑے ہوتے تھے۔ مگر نہ رسد کا کوئی سامان ہوتا تھا نہ وردی اور نہ تھیاروں کا۔ وہ پیٹ پر پتھر باندھ کر ہمینوں کا سفر طے کرتے تھے اور فتح پا کر واپس ہوتے تھے۔

صرف سے ہے میں ایک شخص آیا اس کا نام عامر بن مالک تھا۔ ہمارے پیغمبر صلی اللہ علیہ وسلم نے جب اس سے اسلام لانے کی فرماش فرمائی تو کہنے لگا اگر کچھ صحابی نجد چلے جائیں تو وہاں بہت سے آدمی مسلمان ہو جائیں گے میں ان کے ساتھ رہوں گا خطرہ کی کوئی بات نہیں ہے۔ ضرورت کے بخوبی جب عہدہ و معاهدہ

لے کر فاریوں میں سے ستر صحابہ کو حضور صلی اللہ علیہ وسلم نے اس کے ساتھ کر دیا۔

راستہ میں ایک جگہ قیام ہوا اس مقام کے پاس ہی ایک قبیلہ کے سردار کے نام حضور صلی اللہ علیہ وسلم کا ایک مکتوب بھی تھا۔ حضرت حرام بن ملحان کو اس خط کو پہنچانے کے لئے بھیجا گیا۔ ان کمختوں نے نامہ مبارک تو پڑھا نہیں اچانک حضرت حرام پر پیچھے سے حملہ کر دیا۔ حضرت حرام بن ملحان زخمی ہو کر نیچے گرے۔ بدن مبارک سے خون کے فوارے چھوٹ رہے تھے، موت نے پر پھیلا دیتے تھے۔ دم سینہ میں آگیا تھا مگر یہ شہید و فا اپنے خدا کی رحمت پر بچل رہا تھا۔ شوق شہادت میں ایک دم پُنکار اُٹھا فَرَّأَتُ وَرَأَتِ الْكَعْبَةَ خدا کی قسم میری تمنا برآئی۔

اس کے بعد ان کمختوں نے آس پاس کے قبیلے والوں کو فوراً ہی اکٹھا کر لیا وہ سیکڑوں ہزاروں کی تعداد میں ان ستر صحابہ پر اچانک ٹوٹ پڑے۔ اور بے گناہوں کو ایک دم شہید کر دala۔ صرف ایک ادمی کسی طرح بچ گیا۔

مگر دیکھو، اس بے بسی کی موت پر کتنی رحمتیں نازل ہوئیں
مرنے کے بعد خدا نے ان لوگوں کا پیغام تمام مسلمانوں
کو پہنچایا کہ :

”خوش خبری ہو۔ ہمیں اپنے پروردگار کا دیدار نصیب
ہو گیا۔ وہ ہم سے خوش ہو گیا ہم اُس سے؟“
یاد رکھو! طالب علم وہی ہے جو رضا کار بھی ہو۔
مولوی وہی ہے جو مبلغ بھی ہو اور مجاہد بھی، صرف
کونہ میں بیٹھ جانا کوئی پرہیز گاری نہیں۔

پرہیز گاری یہ ہے کہ اللہ رسول کے فرمانبردار بنو تعمیل
حکم کے لئے تیار ہو۔ جان جائے تو جائے مگر تعمیل حکم میں
فرق نہ آئے۔

دیکھو، ایک بات یاد رکھو
جس دل میں شہادت کی تڑپ نہیں وہ پھا مسلمان نہیں۔

حدیث پیغمبر کا معاملہ

ذی قعده سنہ

پیارے وطن اور خانہ کعبہ کی زیارت کئے ہوئے پانچ

سال سے زیادہ گزر گئے تھے، ذی قعده سنہ میں رسول اللہ صلی اللہ علیہ وسلم نے خانہ کعبہ کی زیارت کا ارادہ کیا تقریباً چودہ سو مسلمان حضور کے ساتھ چلے۔ مکہ کے قریب حدیثیہ کے مقام پر پہنچے تو مکہ کے کافروں نے راستہ روکا۔ ہر چند سمجھایا کہ صرف زیارت کرنا چاہتے ہیں مگر وہ نہ مانے۔

لبی چوری گفتگو کے بعد دس سال کے لئے ایک صلح نامہ لکھا گیا جس کی رو سے مسلمانوں کو آئندہ سال مکہ شہر میں داخل ہو کر عمرہ کرنے کا موقعہ ہاتھ آیا۔ اس صلح نامہ میں وہ تمام شرطیں مان لی گئیں، جو مکہ کے کافروں نے پیش کیں۔ مگر یہ صلح حقیقت میں اسلام کی بہت بڑی فتح تھی۔ اب تک مسلمان مکہ والوں کی وجہ سے عرب میں نہیں گھوم سکتے تھے۔ لوگ یہ بھی نہیں جانتے تھے کہ اسلام کیا چیز ہے اور اس کا مقصد کیا ہے۔ اس صلح کے بعد مسلمانوں کا راستہ کھلا۔ قبیلوں میں پہنچے۔ اسلام کی تعلیمات کو بتایا۔ لوگوں نے جب

اسلام کو پہچانا اس کے عاشق ہو گئے۔ دو سال کی مدت
میں تین چار ہزار سے بڑھ کر تیس ہزار ہو گئے۔
دیکھو! کس طرح تلوار سے اسلام کو روکا گیا صلح اور
امن پسندی سے کس طرح اس کو پھیلا یا گیا۔

خیبر کی لڑائی

سکھ

مدینہ کے یہودیوں نے جو صلح کی تھی اس کو ایک
سال بھی نہ نباه سکے۔ ہر موقعہ پر مسلمانوں کو دھوکا دیتے
رہے اور دشمنوں کی مدد کرتے رہے۔ اُحد کی لڑائی میں
عین چنگ کے وقت دھوکا دیا اور تین سو کو الگ کر کے
لے آئے۔

خدق کی لڑائی میں گھلتم گھلا کافروں کا ساتھ دیا ان کا
سب سے بڑا اٹھ خیبر شہر تھا۔ حضور نے تنگ اگر سکھ
میں ان چورہ سو مسلمانوں کو جو خدمتی گئے تھے ساتھ
لیا اور خیبر پر چڑھائی کر دی۔ حضرت علی کرم اللہ وجہہ
نے اس لڑائی میں بہت کام کیا۔ خدا نے مسلمانوں کو فتح

دی اور خیبر اسلامی حکومت کے ماتحت ہو گیا۔

فتح مکہ

خدا کے گھر پر خدا کے دین کا جھنڈا
رمضان شریف ۸ھ

حدیبیہ کے موقع پر مکہ کے کافروں نے جو عہد کیا تھا اس کو دو برس بھی نہ نبایا۔ قبیلہ "خرزاعہ" جو مسلمانوں کے ساتھ تھا اور اس صلح میں شریک تھا۔ مکہ والوں نے ۸ھ میں اچانک حملہ کر کے اس کو تباہ برپا کر دیا۔ اور اس طرح خود اپنے ہاتھوں معاهدہ کی دھجیاں اڑادیں۔ "خرزاعہ" والے چرے حال فریادی بن کر حضور صلی اللہ علیہ وسلم کے پاس پہنچے۔ اور مسلمانوں کے نام کی دہائی دی۔ رحمتِ عالم صلی اللہ علیہ وسلم اور مسلمان مجبوہ تھے کہ ان کی مدد کریں اور مکہ والوں کو بد عہدی کی سزا دیں۔ یہ واقعہ ہجرت سے آٹھویں سال رمضان شریف میں پیش آیا۔

آنحضرت صلی اللہ علیہ وسلم نے اب بھی چاہا کہ قریش نے جو ظلم کیا ہے اس کی تلافی کر دیں تاکہ معاملہ رفع و رفع ہو جاتے۔ مگر قریش نے اکٹھ گھستھ سے کام لیا تو ہمارے پیغمبر صلی اللہ علیہ وسلم نے مسلمانوں کو تیاری کا حکم دیا۔ فوراً دس ہزار مجاہدین تیار ہو گئے اور مکہ کی طرف کوچ شروع ہو گیا۔ اور اچانک مکہ پہنچ گئے۔

ابوسفیان (مکہ کا بڑا سردار) مقابلہ کی طاقت نہ رکھتا تھا۔ اس نے ہار مان لی۔ مکہ فتح ہو گیا۔ مسلمان فاتح بن کر مکہ میں داخل ہوتے۔ حضور صلی اللہ علیہ وسلم اونٹی پر سوار تھے۔ مگر تواضع اور عاجزی کی یہ حالت تھی کہ سرپیار کے جھکتے جھکتے ہودہ کی لکڑی پر آٹھا تھا۔ جب سردار کی یہ حالت تھی تو عنور کرو خدائی فوج کے فرمانبردار رضا کاروں کی کیا حالت ہو گی۔ اور اس رحمت کے لشکر پر تواضع کا کیسا سماں پندھا ہو گا۔

آج مکہ کے کافر جس قدر بھی ڈرتے تھوڑا تھا۔ جس نبی کو ستانے میں جس اسلام کے مٹانے میں ساری طاقت خرچ کر دی تھی اور جن مسلمانوں کو بیس برس برابر تڑپایا تھا

آج اُن ہی کا غلبہ تھا۔ مگر رحمت اسے کہتے ہیں کہ فتحِ مکہ کے بعد پہلا اعلان یہ تھا۔

”جو کچھ آج تک کیا گیا وہ سب معاف نہ اُس پر کوئی طامن نہ اس کا کوئی بدلہ“
دوسری اعلان یہ تھا:

قلیش والو! باپ دادوں پر فخر کرنا، نسب اور خاندان کا غزور، زمانہ کفر کا طریقہ تھا۔ خدا نے جاہلیت کے تکبر کو دور کر دیا ہے۔ سارے آدمی حضرت آدم علیہ السلام کی اولاد ہیں اور آدم علیہ السلام مٹی سے بنے تھے۔

خدا کی رحمت چھوٹے اور بڑے سب پر برابر ہے۔ بستی بادل کونہ کھیت سے بخل ہے نہ پہاڑوں کی پتھریلی زمین سے۔ سب پر برابر برستا ہے، سمندر اور صحراء ہو یا کوہ سار۔

بہت سے آدمی اب بھی مسلمان نہ ہوتے تھے۔ البتہ جو مسلمان ہونا چاہتے تھے اُن کا راستہ کھل گیا تھا، یہی اسلامی جہاد کا مقصد ہے۔

ویکھو! فتح کے موقع پر نہ اتراؤ۔ اُس خدا کے سامنے

جھکو جس نے دشمن کو شکست دی اور تم کو فتح -
 تم بدله کے بجا تے رحم و کرم اختیار کر دے تم نبی رحمت
 کی امت ہو رحم و کرم کے پستے ین جا دے
 در عقول ذلتے سوت کو در انقام نیست

اللہ کے گھر میں تین سو ساٹھ بُت

خانہ کعبہ میں حضور صلی اللہ علیہ وسلم تشریف لے گئے۔
 وہاں تین سو ساٹھ بُت رکھے تھے۔ حضور نے آن کی گندگی سے
 اللہ کے گھر کو پاک کیا۔ آس پاس کے ہاؤں کو بھی تڑواڑایا۔
 ایک شخص حضور کے سامنے پیش ہوا وہ رجب کے
 مارے کانپ رہا تھا۔ حضور کا ارشاد ہوا۔ "گھبرا دم تو، میں
 پادشاہ نہیں، میں ایک قریشی عورت کا بیٹا ہوں۔"
 حضور چند روز مکہ میں قیام فرمائے مدینہ والیں ہو گئے،
 اور مکہ کا حاکم حضرت عتاب بن اُسید کو مقرر کیا جن کی عمر
 اس وقت تکل اسخارہ بر سر تھی۔
 دیکھو! تمہیں خدا کوئی بھی بُلائی رے۔ مگر تم سر
 جھکائے رکھو۔

تمہارے دلوں نے کعبہ پر ایک اللہ کی حکومت ہو۔
طمیع۔ حرص۔ دنیاوی عزت اور دولت کے بتوں کو
توڑ پھینکو۔

جوانی اور رُکپن خدا کی نعمت ہے۔ تم اس کو کھیل تا شہ
میں ملت ضائع نہ رہ۔ تم اس کو راہ خدا میں صرف نہ رہ۔
حضرت عتاب کی طرح تھوڑی عمر میں بڑے کمال حاصل
کریں اور دین و دنیا کے سردار بن جاؤ۔

مُوتَه کی لِرَائِی عیسائیوں سے جنگ کا آغاز ۹۷ھ

عرب کی سرحد پر شام کی طرف کچھ ریاستیں تھیں، جن
کے نواب نسل سے عرب تھے۔ مگر مذہب کے عیسائی۔
کیونکہ شام کے عیسائی بادشاہ کے ماتحت تھے۔ ان میں سے
بُصری ریاست کے نواب نے ہمارے پیغمبر صلی اللہ علیہ وسلم
کے سفیر کو شہید کر دالا اور لِرَائِی کے لئے آمادہ ہو گیا۔ سفیر کو
مارنا تمام دنیا کی نظر میں ناقابل معافی جرم تھا۔ انہا لئے حضور
صلی اللہ علیہ وسلم نے تنبیہہ ضروری سمجھی اور تین ہزار مسلمانوں

کی فوج تیار کر کے مقابلہ کے لئے روانہ فرمادی۔ حضرت زید
بن حارث رضی اللہ عنہ کو ان کا سردار مقرر کیا اور کوئی حادثہ
پیش آجائے تو حضرت جعفر طیار رضی اللہ عنہ کو اور پھر حضرت
عبداللہ بن رواحہ کو نامزد فرمایا۔ روانجی کے وقت خاص طور پر
ہدایت فرمائی۔

”سادھو، عورت، بچہ اور بوڑھے کو قتل نہ کیا جائے۔

درختوں کو اور باغوں کونہ کاٹا جائے؟“
اسلامی شکر وہاں پہنچا تو دشمنوں کی تعداد تقریباً
ایک لاکھ تھی۔ مقابلہ ہوا۔ تینوں سردار یکے بعد دیگرے
شہید ہو گئے۔ تب حضرت خالد رضی اللہ عنہ آگے بڑھے۔
جھنڈا سنپھال لیا اور کامیابی کے ساتھ سارے مسلمانوں
کو نکال لاتے۔ حضرت خالد رضی اللہ عنہ نے جس پھرتی اور
بے جگہی سے بہادری کے جو ہر دکھاتے، اس کا اندازہ اس
سے ہوتا ہے کہ اس روز دشمنوں کو مارتے مارتے نو تلواریں
آپ کے ہاتھ میں ٹوٹ گئی تھیں۔ اور اس سے بھی بڑا
کمال یہ ہے کہ تقریباً ایک لاکھ کے نزغہ میں مسلمان صرف
بارہ شہید ہوتے اور عیسائی بے شمار موت کے گھاٹ

اُترے۔ اسی کارگزاری پر حضرت خالد رضی اللہ عنہ کو دربارِ نبوت سے سیف اللہ کا خطاب ملا۔

حضرت جعفر رضی اللہ عنہ، حضرت علی کرم اللہ وجہہ کے حقیقی اور آنحضرت صلی اللہ علیہ وسلم کے چھاڑا بھائی تھے۔ حضرت علی رضی اللہ عنہ سے دس سال بڑے تھے۔ آپ کی بہادری اور فدائکاری کی شان یہ تھی کہ داہنا بازو کٹ گیا تو جھنڈا بائیں ہاتھ سے سنپھال لیا پھر بایاں بازو بھی کٹ کر گر گیا تو جھنڈا سینہ سے چھٹا لیا۔ گرنے نہیں دیا۔ یہاں تک کہ بے شمار زخم کھا کر شہید ہوئے۔ یہ بھی کمال تھا کہ سب زخم سامنے آئے پشت کی طرف کوئی زخم نہیں تھا۔

اب سنو! اللہ تعالیٰ نے ان کا درجہ اپنے یہاں کتنا بڑھایا۔ آنحضرت صلی اللہ علیہ وسلم نے فرمایا۔ میں نے جعفر کو جبریل و میکائیل کے ساتھ اُڑتے دیکھا ہے۔ خدا نے ان کو دروازہ عنایت فرمادیئے ہیں۔ وہ جنت میں جہاں چاہتے ہیں اُڑ جاتے ہیں۔ اسی لئے دربارِ نبوت سے ان کو طیار کا خطاب ملا۔ یعنی اُڑنے والے۔

وَكَيْوَا رَأَيْدَاءِ مِنْ أَسِيْكُو! حضرت خالد کی طرح فیلڈ مارشل بنو۔ اور حضرت جعفر کی طرح زندہ جاوید۔ رضی اللہ عنہما

نظر

کفر ہے نذرِ بیب میں تیرے عکشتہ دنیا مداروں
 وقف ہونا چاہیئے حق کے لئے مسلم کا خون
 پھول ہے واللہ جبر و ظلم کا اک اک شرار
 موت کیا ہے زندگی کا ایک جام خوشگوار
 تجھ کو ہر باطل کی قوت سے ال جھنا چاہیئے
 موت کے کاموں کو فرشِ گل سمجھنا چاہیئے
 دیکھو ہو جائے نہ رسول اعظمتِ دینِ متین
 غیر کے در پر نہ جھک جائے کہیں تیری جبیں
 درس قربانی کا جوشِ مجرّاتِ خالد سے لے
 وقت ہے پھر موت کے دریا میں کھوڑ دالدے
 اے خدا! دے زور بازو خالد و حیدر ہمیں
 پھر اُلٹا ہے صفحہ کفر و در خیسیر ہمیں

تیوک کی لڑائی عیسائیوں سے دوسری جنگ

افلاں، تنگ دستی اور مسلمانوں کے حوصلے
جہادی الثانیہ سنہ میں خبر پہنچی کہ عرب کی اُسی سرحد
پر جس طرف موت کی لڑائی ہوئی تھی کتنی لاکھ عیسائی اُنکھے
ہو گئے ہیں اور حملہ کرنا چاہتے ہیں۔ حضور صلی اللہ علیہ وسلم
نے مسلمانوں کو تیاری کا حکم دے دیا تاکہ دشمن کو سرحد
ہی پر روک دیں۔ اکتوبر کا مہینہ تھا اس مہینہ میں عرب
میں گرمی سخت ہوتی ہے۔ اس کے علاوہ قحط کا دور دورہ،
کمیتیاں تیار مسلمانوں کے ہاتھ خالی دور کے سفر میں
کمیتیاں برباد۔

مگر جوں ہی سردار دو عالم صلی اللہ علیہ وسلم کی طرف
سے جہاد کا اعلان ہوا۔ راہ خدا میں قربان ہونے والے سچے
مسلمانوں نے کمریں باندھ لیں۔ آئندہ فائدوں کی امیدوں کو
ٹھکرایا۔ گرمی اور تنگ دستی کی ساری مصیبتوں سے بے پروا

ہو کر راہ خدا میں نکل کھڑے ہوتے۔ یہ ہے مسلمان کی شان! اسی طرح چندہ دینے میں نہ گنجائش کا خیال کیا نہ حیثیت کا، خوب دل کھوں کر چندہ پیش کیا۔ صدیق اکبر رضی اللہ عنہ اٹھے اور جو کچھ گھر میں تھا حضور کے قدموں پر لا کر ڈال دیا۔ حضور نے دریافت فرمایا۔ ”پھوں کے لئے کیا چھوڑا؟“ حضرت صدیق رضی نے جواب دیا۔ ”اللہ کافی ہے“

حضرت عمر فاروق رضی اللہ عنہ نے جو کچھ تھا اُس کا آدھا حضور کی خدمت میں پیش کر دیا۔ حضرت عثمان غنی رضی اللہ عنہ نے دس ہزار دینار، تمیں سو اونٹ اور ان کا سامان پیش کیا۔

تمیں ہزار کا ایک لشکر تیار ہو گیا مگر کچھ مسلمان ایسے بھی تھے جن کا سامان نہ ہوا۔ لیکن جب لشکر روانہ ہوا تو فدائاروں کی یہ جماعت اپنی بے بسی پر رورہی تھی۔ جب لشکر اسلام اس علاقہ میں پہنچا تو وہاں کوئی بھی نہ تھا۔ چند روز رسول اللہ صلی اللہ علیہ وسلم نے اس طرف قیام فرمایا۔ آس پاس کی کچھ ریاستوں نے معاهدہ کر لیا

الله حضور صلی اللہ علیہ وسلم خیریت کے مدینہ والپس تشریف
لے آتے۔

ویکھو،! خدمت اسلام کے وہ جن بات پیدا کرو کر
نہ مصیبیں اُن کو مردہ کر سکیں اور نہ طبع ان کو ٹھنڈا کر سکے
مال و دولت اولاد اقرار با سب نیچ ہوں جو کچھ تمہارے
سامنے ہو وہ اللہ اور اس کا رسول ہو۔ (صلی اللہ علیہ وسلم)

حج اسلام

زی الحجہ سنه

گذشتہ سال مکہ فتح ہو چکا اسلام کا کعبہ مسلمانوں کو
بل چکا جس کی طرف رخ کر کے وہ نماز پڑھتے تھے۔ اس
سے پہلے عقل کے انہوں نے اس کو ثبت خانہ بنار کھا تھا۔
اب وہ بتوں کی گندگی سے پاک ہو چکا ہے۔ اس سال
اسلامی احکام کے موافق حج ہو گا۔ حضور صلی اللہ علیہ وسلم تشریف
نہیں لے جائیں گے۔ آپ نے حضرت صدیق اکبر رضی اللہ عنہ
کو قائم مقام بنایا اور تین سو صحابہ کے ساتھ حج کرانے کے لئے

روانہ فرمادیا۔ پھر حضرت علی رضی اللہ عنہ بھی حکم پاکر مُن کے ساتھ جاتے۔ مکہ پہنچ کر اعلان کیا گیا۔

”آئندہ کوئی مشرک مسجد حرام میں نہ آسکے گا
ذنب کے بدن کوئی طواف کر سکے گا۔“

خانہ کعبہ کیا ہے | خانہ کعبہ ایک کمرہ ہے تقریباً ۱۵ گز لمبا
پندرہ گز چوڑا اور تقریباً اتنا ہی بلند
ہے۔ اس کے گرد اگر دجوہا احاطہ ہے اس کو مسجد حرام کہتے ہیں
اور مکہ اس شہر کا نام ہے جس میں یہ خانہ کعبہ اور یہ
مسجد حرام ہے۔

سفرِ آخرت کی تیاری

ستاد حسن

بڑے بڑے معركے سر ہو چکے۔ اگرچہ اطمینان اب
بھی نصیب نہیں ہوا۔ مگر خدا کے فضل سے مسلمان ایک
مستقل حکومت کے مالک ہو گئے۔ عربی قبیلوں کے اسلام
لائے کا سلسلہ صلح حدیبیہ کے بعد سے شروع ہو گیا تھا۔ مکہ
فتح ہونے کے بعد تو اور بھی زیادہ اسلام کا چرچا ہو گیا۔ اب

اسلام کی وجہ سے سارا عرب معطر ہو چکا ہے۔ ہر طرف سے عربوں کی ٹولیاں آ رہی ہیں۔ اور اسلام کی دولت سے مالا مال ہو گر جا رہی ہیں۔

لیکن اسلام کی کامیابی اور دن دو نی ترقی دیکھ کر ناطر نے والی نگاہیں ناطر رہی ہیں کہ اب روح محمدی (قریان ہوں آپ پر ہمارے ماں باپ اور ہماری جانیں) دنیا میں زیادہ رہنا پسند نہ کرے گی کیونکہ تشریف لانے کا جو مقصود تھا وہ پورا ہو چکا۔

سچے دین کی تعلیم مکمل ہو گئی۔ دلوں کی زمین میں اسلام کا باغ لگ کر پھل لانے لگا۔ اسلام کا ایک مرکز قائم ہو گیا خدا کا نور محفوظ ہو گیا۔ جو ہزاروں آنندھیوں سے بھی نہیں بچتا۔ یعنی ثبوت اور رسالت کا جو مقصود تھا وہ پورا ہو گیا۔

جوں جوں اسلام کی ترقی ہو رہی ہے حضور صلی اللہ علیہ وسلم کا خشوع خضوع، یادِ الٰہی زیادہ بڑھتا جا رہا ہے۔ مگر کا تقاضا ہے کہ آرام فرمائیں۔ مگر سردار انبیاء کو آلام سے کیا داسطہ؟ (صلی اللہ علیہ وسلم) یادِ خدا میں راتوں کھڑے رہنے

سے پاتے مبارک پھٹنے لگتے ہیں۔ پنڈلیوں پر درم آ جاتا ہے۔ صوم و صالحین دو دو تین تین دن بلا افطار کرنے روزہ رکھنا امت کے واسطے منع ہے۔ مگر آخری رسول کی خاص عبادت ہے آپ کے لئے جائز ہے۔ اور آپ ایسے روزے رکھتے رہتے ہیں۔

اگرچہ عمر ایسی زیادہ نہیں۔ مگر لگاتار پریشانیوں اور بے آرامیوں کے سبب سے کمزوری بہت زیادہ بڑھ گئی آرام نہ ملنے کا اثر اب بدن مبارک پر پڑنے لگا۔ سجدہ میں پہنچنا اور اٹھنا مشکل ہو گیا۔ تہجد کی لمبی لمبی رکعتیں اب بھی پڑھتے مگر اکثر ایسا ہوتا کہ بیٹھ کر پڑھتے۔

تم اگر عاشق رسول ہو تو محبوب کی ادایکھو۔ جوں جوں
بڑھو فدا کی یاد ریادہ کرو۔ جوانی میں بڑھاپے کے لئے
خوش لے لو۔

حج وداع

یعنی رخصتی حج
ذوالحجہ سالہ

خدا کے سارے حکم پہنچا دینے گئے۔ ان پر عمل کراویا گیا صرف ایک فرض باقی رہ گیا۔ یعنی حج بیت اللہ۔ اس پر عمل کرنا باقی ہے۔ ہجرت کے دسویں سال ذی قعده کے شروع میں عرب میں حج کا اعلان کراویا گیا۔ سب طرف سے مسلمان جو ق جو آنے لگے۔ حضور صلی اللہ علیہ وسلم کی مبارک سواری ۲۳ ذی قعده کو مدینہ طیبہ سے روانہ ہوئی۔ شمع رسالت کے گرد اگر دہزادوں پروانوں کا ہجوم ہے۔ باقی پروانے آتے جلتے ہیں اور راستہ میں ملتے جاتے ہیں۔

یہ ایمان اور اسلام کے شہسواروں کا نورانی قافلہ ہے۔ جس کے سر پر رحمت عالم صلی اللہ علیہ وسلم ہیسے مشفق آقا کی رحمت و شفقت کا سایہ ہے یہ قافلہ اپنی خوش قیمتی پر اٹھلاتا ہوا چل رہا ہے۔

ذی الحجه سننہ کی چوتھی تاریخ ہے۔ رحمت کا شکر
بلد حرام میں داخل ہو رہا ہے۔ مکہ کی زمین پاک قدموں کی
برکت لے رہی ہے اللہ کا گھر استقبال میں کھڑا ہے۔ کم و بیش
سو لاکھ صحابہ کا جماعت ہے۔

قواعد حج کے موافق ۹ ذی الحجه کو مقام عرفات پر
سب حضرات ہمہ ہیں۔ گویا نور کا میلہ لگتا ہے۔ نورانی بزرگوں
کا باادشاہ اپنی اونٹی پر ایک تقریر فرماتا ہے۔ اس کا ایک
ایک فقرہ دنیا کے لئے ترقی اور ہدایت کا سبق ہے۔ چند
جملوں کا ترجمہ یہ ہے۔

اللہ اکبر اللہ اکبر اللہ اکبر۔ خداۓ واحد کے سوا کوئی
معبد نہیں۔ اس نے اپنا وعدہ پورا کیا اپنے بندہ کو
کامیاب کیا۔

تن تنہا تمام ٹولیوں کو پسپا کر دیا وہی تعریف کا مستحق
ہے۔ ہم اُسی کی تعریف کرتے ہیں۔ اُسی سے مدد چاہتے ہیں۔
اُسی سے مغفرت مانگتے ہیں۔ اور گواہی دیتے ہیں کہ اس اکیلے
معبود کے سوا کوئی معبد نہیں اور محمد اس کا بندہ اور پیغمبر ہے۔
لوگوں میں تمہیں خوف خدا کی وصیت کرتا ہوں۔

دیکھو! صرف چار چیزیں ہیں۔ خدا کے ساتھ کسی کو شریک نہ بناو۔ کستی کی ناحقی جان نہ لو۔ زنادہ کرو۔ چوری نہ کرو۔ اے لوگو میرے بعد کوئی نبی نہیں اور تمہارے بعد کوئی نبی نہیں۔

کیا تم سنتے نہیں، لوگو سنوا! اپنے پروردگار کی عبادت کرو۔ پانچوں سمازوں پڑھو۔ رمضان کے روزے رکھو۔ زکوٰۃ ادا کرو۔ جس کو تم اپنا امیر بناؤ اس کی فرمانبرداری کرو اور اپنے رب کی جنت میں خوش خوش داخل ہو جاؤ۔

لوگو میری سنوا! سنوا شاید تم اس کے بعد مجھے نہ دیکھو گے۔ اے لوگو! اپنی عورتوں پر تمہارا حق ہے اور اُن کا تم پر۔ تمہارا حق عورتوں پر یہ ہے کہ وہ تمہاری آبرو کی حفاظت کریں۔ کوئی بد کاری عمل میں نہ لائیں۔ عورتوں کا حق تم پر یہ ہے کہ خوش دلی سے کھانا کپڑا دو۔ عورت اپنے گھر سے شوہر کی اجازت کے بغیر کچھ خرچ نہ کرے۔

دیکھو! عورتوں کے ساتھ اچھا سلوک کرو۔ وہ خدا کی بندیاں ہیں۔ خدا نے تم کو ان پر بڑائی دی ہے۔ عورتوں کے معاملہ میں خوف خدا سے کام لو۔

اے لوگو! سنوا، جہاد فی سبیل اللہ میں ایک شام یا

ایک صبح چنان بھی دنیا اور دنیا کی سب دولتوں سے بڑھ کر ہے۔
 اے لوگو! میری سنو اور زندگی پاؤ۔ خبردار ظلم نہ کرنا، خبردار
 ظلم نہ کرنا، خبردار ظلم نہ کرنا۔ کسی شخص کا بھی مال بغیر اس کی رضا مندی
 کے لئے لینا روا نہیں۔"

مسلمانو! خبردار، خبردار میرے بعد گمراہ اور کافر مرت ہو جانا
 کر آپس میں گرد نہیں مارتے پھر وہ۔

میری سنو اور خوب سمجھو، یاد رکھو! ہر مسلمان ہر مسلمان کا
 بھائی ہے اور سب مسلمان آپس میں بھائی بھائی۔ رکھو، آپس
 میں ظلم مبت کرو، کسی کی آبر و مرت گراو۔

میں تم میں دو چیزیں چھوڑے جاتا ہوں۔ جن کے ہوتے
 ہوئے تم کبھی گمراہ نہ ہو گے۔ بشرطیکہ انہیں مضبوطی سے پکڑے
 رہو۔ وہ کیا ہیں؟ اللہ کی کتاب اور اُس کے نبی کی سنت۔

"کے لوگو! بتاؤ، میں نے خدا کے احکام پہنچا دیتے، جب
 تم سے میری بابت سوال ہو گا، تو کیا کہو گے؟"

سب نے جواب دیا۔ "ہم گواہی دیں گے آپ نے اللہ
 کا پیغام پوری طرح پہنچا دیا۔ امانت ادا کر دی۔ نصیحت میں کوتاہی
 نہیں کی۔"

اس پر آپ نے فرمایا۔ ” خدا یا گواہ رہ۔ خدا یا گواہ رہ ،
 خدا یا گواہ رہ ” پھر صحابہ کو مخاطب کر کے فرمایا۔ ” دیکھیو، جو یہاں
 موجود ہیں، وہ سب باتیں آن کو پہنچا دیں جو یہاں نہیں ہیں ۔ ”
 اسی موقع پر خدا کی طرف سے دین کے مکمل ہونے کی
 تصدیق بھی نازل ہو گئی۔ یعنی خدا کا فرمان نازل ہوا جس کا
 مطلب یہ ہے۔

” آج تمہارے دین مکمل ہو گیا۔ تم پر خدا کی نعمت پوری
 ہو گئی۔ تمہارے دین سے خدا نے تعالیٰ راضی ہو گیا ۔ ”
 ﷺ صَلَّى اللَّهُ عَلَى مُحَمَّدٍ وَّعَلَى أَلِيٍّ، وَّأَصْحَّ حَمَّابِيْهِ وَسَلَّمَ

آفتابِ اسلام مغرب میں

خدا کا دین مکمل ہو گیا۔ انسانوں نے بہت کچھ گزینیں
 موڑیں۔ آخر کار سارے عرب کی گزینیں ایک خدا کے سامنے
 جھک گئیں۔ اسلام کی پائیزگی دلوں میں رچ گئی۔ خدا پرستی کا
 رنگ سب پر چھا گیا۔ کفر، شرک اور معصیت سے نفرت
 ہو گئی۔ نبی کا کام مکمل ہو گیا تو اب پیغامِ رخصت کا انتظار
 تھا۔

ہر صفر لانہ کو سرمبارک میں درد شردع ہوا، بخار ہوا، تیز ہو گیا۔ بے چینی بڑھ گئی۔ گزوری نیادہ ہو گئی۔ نماز کے لئے جانا بھی دو بھر ہو گیا۔ سہارے کے بغیر چلانہ جاتا۔ رفتہ رفتہ یہ طاقت بھی نہ رہی۔ سترہ نمازیں گھر ہی میں ادا کیں۔ اسی دوران میں فرمایا۔

”تم سے پہلے قومیں گزر چکیں ہیں جو نبیوں اور نیک لوگوں کی قبروں کو سجدہ کرتی تھیں۔ خدا کی ان پر لعنت ہوئی تتم ایسا نہ کرنا۔“

۱۲ ربيع الاول پیر کی صبح کو کسی قدر سہولت ہوئی۔ جگرہ کا پردہ اٹھایا، مسجد میں جماعت ہو رہی تھی۔ چہرہ انور پر نمازوں کی نظر پڑی۔ گویا قرآن مقدس کا نورانی صفحہ تھا۔ آپ نے پردہ چھوڑ دیا۔ پھر آہستہ آہستہ مسجد میں تشریف لائے۔ جماعت میں شریک ہوئے۔ صدیق اکبر امام تھے۔ ان کے پیچے بیٹھ کر آپ نے نماز ادا کی۔ یہ آخری تشریف آوری تھی۔ یہ

مگر افسوس یہ شکل آرام کی نہ تھی۔ یہ ایک آخری

سبھالا تھا۔ دوپھر کے وقت تکلیف بڑھی۔ پیاس کا غلبہ ہوا۔
مسواک فرمائی۔ امتحان کو آخری پیغام پہنچایا۔

أَكْصَلُوهُ وَمَا مَلَّكْتُ حَتَّىٰ إِيمَانَكُمْ

نماز، نماز۔ لونڈیوں اور علاموں کے حقوق۔

پھر روح نے خالق کی طرف رُخ کیا۔ محبوب حقیقی
کو یاد کیا۔ اور **أَللَّهُمَّ بِالشَّفْيَةِ الْأَعْلَىٰ** پیکارتے ہوئے
عالیم بالا کی طرف رُخصت ہو گئی۔

إِنَّا لِلَّهِ وَرَبِّنَا إِلَيْهِ سَاجِدُونَ

صحابہ حواس باختہ ہو گئے۔ مدینہ میں تمہلکہ پنج گیا۔ درود لوار
پر اُسی چھاگئی۔ تنخ نبوت ہمشیر کے لئے خالی ہو گیا۔ فرشتوں
نے ماتم کیا۔ غیبی آوازوں نے تعزیت کی۔

صَلَّى اللَّهُ عَلَيْهِ وَسَلَّمَ

تم مقدس زندگی کے حالات پڑھ چکے۔ اب ان کو
سامنے رکھو اور دل سے کہو۔

لہ اے اللہ رفیق اعلیٰ کی رفاقت عطا فرم۔ یعنی اس رحلت کو اپنے تقریب کا ذریعہ بنا۔

آشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
میں گواہی دیتا ہوں کہ اللہ کے سوا کوئی معیود نہیں۔
اور میں گواہی دیتا ہوں کہ محمد صلی اللہ علیہ وسلم اللہ کے بندے
اور اس کے رسول ہیں۔

اور پھر تہ دل سے پڑھو۔

يَارَبِ صَلَّى وَسَلَّمَ دَاعِمًا أَبَدًا
عَلَى حَبِيبِكَ حَيْوًا حَلْقِ كُلِّهِمْ

”خداوندا ہمیشہ ہمیشہ صلوٰۃ و سلام نازل فرمائے محبوب
پر جو ساری مخلوقات میں سب سے بہتر ہیں“

شاید اب آپ کا یہ سوال ہو گا کہ اس مقدس رسول
صلی اللہ علیہ وسلم نے کتنے عقائد کی تعلیم فرمائی اس کا جواب
چار صفحوں کے بعد دوسرے حصہ میں آپ کو ملے گا۔
اس وقت ان تمام باتوں کا جو بیان کی گئی ہیں خلاصہ
یاد کر لیجئے۔

وَاللَّهُ الْمُعِينُ

خُلاصَه:

تاریخ وار سیرت مُحَمَّدؐ کے

والدہ کی وفات کے بعد	ولادت پا سعادت
سرپرست دو سال تک اپنے والد خواہ عبد المطلب کی تربیت میں رہیں۔ ان کے بعد نواجہ ابو طالب نے سرپرستی کی۔	۹ ربیع الاول دوشنبہ مطابق ۲۰ اپریل ۱۴۵ھ وقت صبح۔
کسب معاش تقریباً آٹھ نو سال کی عمر تھی کہ فرزدواری پر بگریاں چرانی شروع کیں۔ بارہ سال کی عمر میں چچا ابو طالب کے ساتھ تجارت کے لئے شام کا سفر کیا جب عمر بارک تقریباً ۲۳ سال تھی تو حضرت خدیجہ کے ایجھت کی حیثیت سے شام کا تجارتی سفر کیا جضرت خدیجہ کے غلام میرزا اپ کے ساتھ تھے۔	والد ما جد ابن ہاشم بن عبد مناف بن قصی بن خلاب۔ کل ۲۳ سال عمر یافتی۔ آنحضرت صلی اللہ علیہ وسلم کی پیدائش سے دو ماہ پہلے مدینہ میں وفات پائی۔ جبکہ شام سے واپس ہوتے ہوئے چند روز کے لئے اپنی نانیہاں میں ٹھیر گئے تھے۔
نکاح حضرت خدیجہ سے نکاح کیا۔ حضرت خدیجہ بیوہ تھیں ان کی عمر ۳ سال تھی اور ان کے اولاد بھی تھی۔	والدہ ما جدہ عبد مناف۔ مدینہ سے واپسی پر مقام ایوار میں انتقال ہوا۔ جبکہ اس دریسم محمد صلی اللہ علیہ وسلم کی عمر چھ سال تھی۔
اولاد قاسم و طاہر جو بھیں ہیں ایں وفات پائے زینب، کلثوم، رقیہ اور فاطمہ یہ چار صاحبزادیاں	رضاعی والدہ جو ابو جہل کی باندی تھیں چند روزِ توبہ نے دودھ پلایا پھر حضرت علیمہ سعدیہ کو یہ شرف حاصل ہوا۔ مددت شیر خواری دو سال۔
	ماما ام ایمن رضی اللہ عنہا۔

عورتوں نے دوسری مرتبہ نبوت سے ساتوں سال ۸۳ مرو اور ۱۸ عورتوں نے مکمل متعظہ پھر کر جلسہ میں پناہ لی۔

بائیکاٹ | نبوت سے ساتوں سال کفار کیا اس عرصہ میں آپ سے بائیکاٹ کیا طالب میں پناہ گزیں رہے۔ تین سال تک یہ مقاطعہ جاری رہا۔

بائیکاٹ کا خاتمہ | جب عمر مبارک ۵ سال تھی اور نبوت کا سواں سال تھا۔ اسی سال حضرت خدیجہ اور خواجہ ابو طالب کی وفات ہوئی۔

معراج شریف | اسی سال (یعنی شانہ علیہ وسلم کو معراج ہوئی جس میں عرشِ درگشی کی سیر کرائی گئی اور دیدارِ خداوندی اور شرفِ ہم کلامی نصیب ہوا۔

سفر طائف | جب عمر مبارک اہ سال تھی مدینہ طیبہ میں اسلام | نبوت سے تقریباً نبوی میں مدینہ طیبہ کے ایک یادواری مج

بڑی ہوئی۔ جوان ہو کر شادی بیام کے بعد ان کی وفات ہوئی۔ ایک لڑکا ابراہیم نام حضرت ماریہ قبطیہ سے ہوا جو بچپن ہی میں وفات پا گیا اُنحضرت صلی اللہ علیہ وسلم کی وفات کے وقت صرف ایک صاحبزادی حضرت فاطمہ زہرا زندہ تھیں۔ ان کے دو صاحبزادوں حضرت حسن اور حسین رضی اللہ عنہما سے اُنحضرت صلی اللہ علیہ وسلم کی اولاد کا سلسلہ چلا۔

نبوت سے کچھ پہلے | حملہ پہاڑ کے تنہاہ بہنا شروع کر دیا وہی خدا کی یاد کرنے رہتے۔ **نبوت** | جب عمر شریف چاند کے حساب سے چال میں سال ہوئی تو ۹ ربیع الاول مطابق ۲۴ فروری منا لائے پیر کے دن آپ کو نبوت عطا ہوئی۔

سب سے پہلے مسلمان | ازاد مردوں میں حضرت ابو بکر رضی اللہ عنہم ازاد عورتوں میں حضرت خدیجہ، بچوں میں حضرت علی، غلاموں میں حضرت زید بن حازم یا ندیوں میں حضرت ام امین رضی اللہ عنہم، بحرب جلسہ | پہلی مرتبہ نبوت سے پاچوں سال گیارہ مرداور پانچ

مدینہ طیبہ میں قیام اور مسجد البر الوب

انصاری رضی اللہ عنہ کے یہاں قیام رہا اور اسی کے قریب وہ مسجد غوثیٰ تھی جس کو جذبوی کہا جاتا ہے (صلی اللہ علی صاحبہ وسلم)

مواخاہ اور معاہد یعنی جیسے ہی آپ مدینہ

طیبہ میں پہنچے (صلی اللہ علیہ وسلم) آپ نے مہاجر اور انصاری صاحبان میں بھائی چاروں قائم کیا حضرت انصار نے مہاجر بھائیوں کو اپنی جائیدادوں میں بھی شریک مان لیا مسلمانوں کے علاوہ غیر مسلموں سے صلح اور امن سے رہنے کا معاہدہ کیا۔

غزوہ بدھ پنجشنبہ کے روز آخر حضرت صلی اللہ علیہ وسلم مدینہ طیبہ سے روانہ ہوتے، ا رمضان کی شب کو موضع بدھ پہنچے اگلے دن یعنی، ا رمضان ستمحہ ۲۳ ار مارچ ۶۲۷ھ کو حق و باطل کا یہ فیصلہ کن معرکہ ہوا۔

جیاہدین کل تین سو تیرہ تکواریں کل اٹھ اونٹ ستر، گھوٹے دو یا تین۔ دشمن کی تعداد ایک ہزار مسلح۔

نتیجہ جنگ مسلمان بارہ شہید و شمن ستر مقتول، سترا سیر اسلام کی دھاک بیٹھ گئی۔

کے موقع پر اسلام سے مشرف ہوئے۔ اگلے سال چھپھرا لگئے سال بارہ آرمی مشرف ہونے اور انہوں نے خاص بیعت کی۔ اس کو بیعت عقبہ اولیٰ کہا جاتا ہے۔ ان حضرات کی تبلیغ سے اسلام مدینہ میں پھیل گیا یہاں تک کہ اس سال حج کے موقع پر ۲۴ مسلمانوں نے بیعت کی جس کو بیعت عقبہ اخری کہا جاتا ہے۔

ہجرت جب عمر مبارک ۵۲ سال ہو گئی نبوت ملے ہوئے ۱۲ بریں گذر کئے آپ نے معلم عظیم کی رہائش چھوڑ کر مدینہ طیبہ پو وطن بنایا ۶۷۰ھ، صفر مطابق ۹ھ، ا ستمبر ۶۲۷ھ جمعrat اور جمعر کی درمیانی شب میں آپ اپنے دوستکہ سے روانہ ہوتے۔ تین دن غار ثور میں قیام فرمایا۔ یکم ربیع الاول ۳۰ ستمبر ۶۲۷ھ دو شنبہ کے دن غار ثور سے روانہ ہوتے۔ تین روز بعد ۳۱ ربیع الاول ۱۴ ستمبر ۶۲۷ھ جمعrat کے روز قبا میں رونق افرادز ہوتے یہاں ایک مسجد تعمیر کرائی مسلمانوں کے عام جلسے میں تقریر فرمائی۔

سفر ہجرت کے ساتھی حضرت ابوذر صدیق رضی اللہ عنہ یہاں شار ساتھی کی حیثیت سے آپے غلام عمر بن فہیر، خادم کی حیثیت سے اور عبدالرشد بن اریق طیار استانے والے کی حیثیت سے۔

جنوری سنہ ۱۳۲۴ چھار شنبہ کے روز عصر کے بعد مدینہ طیبہ سے روانی ۱۹ ار مصان المبارک کو حدود مکہ میں نزول۔ ۲۰ ار مصان المبارک مطابق ۲۰ جنوری سنہ ۱۳۲۴ کو مکہ معلمانہ میں فاتحہ دا خل
غزوہ بیوک ارجمند ۲۹ جمادی اول سنہ ۱۳۲۴ کو مدینہ طیبہ سے روانی۔
مجاہدین کی تعداد تیس ہزار

حج اسلام ذی الحجہ سنہ ۱۳۲۴ مارچ ارجمند حضرت ابو مکر صدیق رضی اللہ عنہ امیر حج اور حضرت علی رضی اللہ تعالیٰ عنہ نے انحضرت صلی اللہ علیہ وسلم کی طرف سے مشرکین کے لئے چار ہفتے کی مہلت کا اعلان کیا۔
حج وداع مدینہ طیبہ سے روانی انحضرت صلی اللہ علیہ وسلم کا حج ۲۷ فروری سنہ ۱۳۲۴ سہ روزی الحج برداخ توارکہ میں پہنچے۔

مرض الوفات ۲۰ صفر سنہ ۱۳۲۴ میں سنہ ۱۳۲۴ کو سر مبارک میں درد شروع ہوا جس سے مرض الوفات کا آغاز ہوا۔

وفات ۲۰ ربیع الاول سنہ ۱۳۲۴ دو شنبہ

خطفان کا واقعہ سنہ ۱۳۲۴

غزوہ احمد ۲۰ شوال سنہ ۱۳۲۴ مارچ سنہ ۱۳۲۵ جمعہ یا شنبہ دونوں فریق کی تعداد مسلمان ۱۰۰ اور نتیجہ جنگ دشمن ہزار مسلمانوں کو شکست ہوئی بتر صحابہ شہید ہوئے پیغمروزہ کا واقعہ اصفہان سنہ جولائی ۱۳۲۵ خندق کی لڑائی ذی قعدہ سنہ (اعزوفہ اذای) مارچ سنہ ۱۳۲۶

حدیبیہ کامعاہدہ ذی قعدہ سنہ ۱۳۲۶ (صلحnamہ) مارچ سنہ ۱۳۲۸

جنگ خیبر ذی الحجہ سنہ یا اوائل محرم سنہ اپریل سنہ ۱۳۲۸

غزوہ موتہ جمادی الاول سنہ ۱۳۲۹ است سنہ ۱۳۲۹ مسلمان تین ہزار، عیسائی تقریباً ایک لاکھ مسلمان جنیل یکے بعد دیگرے شہید ہوئے حضرت خالد بن ولید رضی اللہ عنہ نے جنہاً اسنبھالا اور مجاهدین کو صحیح و سالم دشمنوں کے نرغے سے نکال لائے صرف بارہ مسلمان شہید ہوئے اور دشمن کثیر تعداد میں مارے گئے۔
فتح مکہ ۱۰ ار مصان المبارک سنہ ۱۳۲۴

دُو سَرَاحِ حَصَارٍ

اسلامی عقائد اور احکام

ہمارے پیغمبر محمد رسول اللہ صلی اللہ علیہ وسلم کے حالات زندگی آپ پڑھ چکے رہا تھا اور یاد رکھو جن کی تعلیم آپ نے دی اور جن کو سمجھانا نے اور بتانے کے لئے آپ کو رسول بنانے کر بھیا گیا تھا۔

یہ عجیب بات ہے ہمارے پیغمبر صلی اللہ علیہ وسلم کی پوری تعلیم کا خلاصہ ان دو لفظوں میں آجاتا ہے۔

۱—**لَا إِلَهَ إِلَّا اللَّهُ**

۲—**مُحَمَّدٌ رَسُولُ اللَّهِ**

ان دونوں لفظوں کو ملا کر پڑھو۔

كَلْمَة طَيِّبَة **لَا إِلَهَ إِلَّا اللَّهُ مُحَمَّدٌ رَسُولُ اللَّهِ**

اس کو کلمہ طیبہ کہتے ہیں اور اس کو کلمہ اسلام بھی کہتے ہیں کیونکہ اسلام کا مدار انہیں دو لفظوں کے ماننے پر ہے۔

معنی اور مطلب | کلمہ طبیبہ کے معنی یہ ہیں۔ نہیں کوئی معبود سوار اللہ کے۔ محمد رسول ہیں اللہ کے۔

مطلب یہ ہے کہ صرف اللہ ہی کی ایک ذات ایسی ہے جس کی عبادت اور پوجا ہونی چاہیئے۔ اللہ تعالیٰ کے علاوہ کوئی بھی ایسا نہیں ہے جس کی پوجا کی جاسکے اور محمد صلی اللہ علیہ وسلم اللہ تعالیٰ کے رسول اور پیغمبر ہیں۔

تفسیر | اب کلمہ طبیبہ کی تفسیر سمجھو۔

تفسیر | اس تفسیر سے یہ بھی معلوم ہو جائے گا کہ اسلام کی تمام تعلیم کا خلاصہ اور نجور ان دو لفظوں میں کیسے آگیا۔ یہ تفسیر سوال اور جواب کے انداز میں پیش کی جا رہی ہے، کیونکہ اس طرح سمجھنے میں آسانی رہے گی۔

سوال: اللہ کے معنی بتاؤ۔

جواب: اللہ کے معنی ہیں معبود۔ یعنی جس کی پوجا کی جائے۔

سوال: اللہ کون ہے؟

جواب: اللہ نام ہے اُس ذات کا جو اس کا مستحق ہے کہ اس کی پوجا کی جائے جس کو خدا بھی کہتے ہیں۔

جس نے ہم کو، ہمارے ماں یا پاپ، اولاد، جائیداد، گائے بیل،
چھوٹے بڑے نام جانداروں کو پیدا کیا۔ زمین پیدا کی۔ آسمان
بنایا اس کوتاروں سے سجا�ا۔

جس کے حکم سے آفتاب نکلتا اور چھپتا ہے۔ چاند
لکھتا بڑھتا ہے۔ ہوا میں چلتی ہیں۔ بارش برستی ہے غلہ
پیدا ہوتا ہے۔ جو سب کو پالتا ہے۔ روزی دیتا ہے۔ مارتا
ہے۔ جلاتا ہے۔ جس نے رنگ برنگ کے پھولوں پیدا
کئے ان میں قسم قسم کی خوبصورتی۔ پھلوں میں طرح طرح
کے مزے رکھے۔ بھانست بھانست کی پتیاں بنائیں۔ ہر ایک
چیز کو الگ الگ صورت دی۔ انسان کو عقل اور سمجھ دی۔
علم دیا۔ بڑی ہے اُس کی قدرت۔ پاک ہے اُس کی ذات۔
نہیں کوئی معبود اس کے سوا۔

اللہ کے متعلق عقیدے

سوال: خدا کے متعلق مسلمانوں کو کیا اعتقاد رکھنا پاہیزے۔

جواب: مسلمانوں کو اعتقاد رکھنا چاہیئے کہ:

(۱) خدا ایک ہے۔

(۲) صرف خدا ہی بندگی اور پوچھا کے لائق ہے۔ اس کے سوا کوئی بندگی کے لائق نہیں۔

(۳) اس کا کوئی شریک نہیں کوئی سماجی نہیں، کوئی اس کے برابر نہیں۔

(۴) وہ ہمیشہ سے ہے ہمیشہ رہے گا۔

(۵) وہ خود سے ہے کسی نے اس کو پیدا نہیں کیا، اس کے سوا جو کچھ ہے وہ اس کا پیدا کیا ہوا ہے۔

(۶) اس کے ماں باپ ہیں نہ بیٹا۔ میٹی نہ رشتہ دار نہ مددگار۔ وہ ایک حکم سے جو کچھ چاہتا ہے کر دیتا ہے۔

(۷) وہ تمام علیبوں سے پاک ہے۔

(۸) تمام خوبیاں اصل اس کی ہی ہیں دنیا بھر میں جو کچھ خوبیاں ہیں وہ اس کی ہی دی ہوئی ہیں۔

(۹) اس کو ایک ایک ذرہ کی خبر ہے۔ زمین یا آسمان کی کوئی چیز اس سے پوشیدہ نہیں۔

(۱۰) وہ بڑی طاقت اور قدرت والا ہے۔

(۱۱) وہی مارتا ہے وہی جلاتا ہے۔ وہی تمام مخلوق کو روڑی دیتا ہے۔ یعنی سب کچھ اسی کے حکم سے ہوتا ہے۔

(۱۲) اس کی حقیقت کو کوئی نہیں سمجھ سکتا کیوں کہ
اس کی شان بہت بلند ہے۔ ہماری عقل گویا ایک ذرہ
ہے ذرہ صرف یہی پہچان سکتا ہے کہ میری چمک دمک
آفتاب کا صدقہ ہے مگر وہ کیا جانے کہ آفتاب کیا ہے۔
(۱۳) ہماری آنکھ آفتاب پر نہیں ٹھہر سکتی اگر کسی

کا نور آفتاب سے بھی ہزاروں لاکھوں بلکہ بے شمار درجہ زیادہ
ہو تو اس کو ہم کیسے دیکھ سکتے ہیں۔ یہی مثال خدا کے نور
کی سمجھو۔ پس وہ ظاہر ہے مگر ہماری آنکھوں کو تاب نہیں کہ
اس کو دیکھ سکیں۔ لہذا وہ ظاہر ہوتے ہوئے باطن ہے۔
یعنی پوشیدہ ہے مگر یہ پوشیدگی کسی گاڑھے پر دہ کی وجہ سے
نہیں بلکہ اس کے بے انتہا نور کی وجہ سے ہے وہ زمین و
آسمان کا نور ہے *أَلَّا مَنْ نُوَصِّرَ الشَّهَوَاتِ وَالْأَدَرَضِ اللَّهُ نُورٌ*
ہے آسمانوں اور زمین کا۔ کسی نے خوب کہا ہے

بے جوابی یہ کہ ہر ذرہ سے ہے جلوہ آشکار
اُس پر گھونٹ گھٹ یہ کہ صورت آج تک نادیدہ ہے

(۱۴) اس کا کوئی کنارہ نہیں ۔ ۔ ۔

لہ لہذا کسی یا عرش پر بیٹھنا، منتقل ہونا، چلنا پھرنا، ان سب سے اُس کی ذات پاک ہے۔

(۱۵) اس کو کوئی جگہ گھیرے ہونے نہیں، زندگی کرتی ہے۔
 (۱۶) وہ ہر جگہ ہے۔ زمین آسمان اور تمام مخلوق اس
 کے احاطہ میں ہے۔

(۱۷) نہ وہ کسی چیز کے مشابہ نہ کوئی چیز اس کے مشابہ۔

(۱۸) کیونکہ ہر چیز کا اول اور آخر ہے۔ اس کا نہ
 اول ہے نہ آخر۔ ہر چیز کسی ایک سمت میں ہے اور وہ
 سب طرف، سب جگہ ہے۔ ہر چیز محتاج، وہ ہر حاجت سے
 پاک، ہر چیز پیدائشی ہوتی، اور وہ پیدا کرنے والا۔ وہ خود سے
 ہے، کسی نے اس کو پیدا نہیں کیا۔

(۱۹) کھانا پینا، اٹھنا بیٹھنا، کھڑا ہونا، لیننا، سونا،
 جاننا، لانبا چورڑا ہونا، چلتا، پھرتا، اُترنا، چڑھنا، موٹا پتلا ہونا،
 حرکت کرنا، تھکنا، بیمار ہونا وغیرہ وغیرہ وہ ان تمام مادی
 جھگڑوں سے پاک ہے کیونکہ یہ سب مخلوق محتاج کے جھگڑے
 ہیں۔ وہ نہ مخلوق ہے نہ محتاج ہے۔

سوال: تو پھر خدا کے عرش پر ہونے کا کیا مطلب اور
 خانہ کعبہ کو خدا کا گھر کیوں کہتے ہیں؟

جواب: مطلب یہ ہے کہ یہ چیزیں خدا سے خاص تعلق رکھتی ہیں

جیسے مسجد کو خدا کا گھر کہتے ہیں۔ مگر کیا خدا اس میں اٹھتا بیٹھتا ہے یا اس میں رہتا ہے۔

(۲۰) سُنَّا، كَلَامٌ كَرَنَا، دِيْكَحْنَا، جَانَنَا اس کی صفتیں ہیں، مگر چونکہ وہ محتاج نہیں لہذا اس کو کان زبان آنکھ وغیرہ کسی آکہ یا عضو کی ضرورت نہیں۔

وہ ایک، اُس کی ذات ایک۔ اُس کی شان نرالی، اُس کی صفتیں انوکھی، اُس کی حقیقت عقل کی پرواز سے بالا، اُس کی قدرت احاطہ سے باہر، اُس کی طاقت بے پناہ، اُس کی ہستی بے کنارہ۔

وہ وہی ہے وہی جانتا ہے کہ کیا ہے؟ کوئی نہیں جانتا کہ کیا ہے۔ اتنا سب جانتے ہیں، کہ ہے۔ کوئی عقل کا اندرھا عیش کے وقت بھول جاتا ہے مگر مصیبت نے کے وقت اُس کا دل گواہی دیتا ہے کہ ہے اور وہی ہے مصیبتوں کا دور کرنے والا۔ فریادی کی فریاد سننے والا، وہی ہے اور صرف وہی ہے، سب کچھ کرنے والا، مارتے جلانے والا۔ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَلَهُ الْعِزْمُ
وَلَمْ يَمْكُرْ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

ترجمہ: اللہ کے سوا کوئی معبود نہیں۔ تنہا ہے۔ اس کا کوئی ساجھی نہیں۔ ملک اسی کا ہے۔ تعریف اور شکر کا وہی مستحق ہے۔ وہی جلاتا ہے اور مارتا ہے۔ بھلائی اسی کے قبضہ میں ہے اور وہی ہر چیز پر قادر ہے۔

نبی یار رسول

سوال: نبی یار رسول کس کو کہتے ہیں؟

جواب: نبی یار رسول خدا کا وہ پاک بندہ ہے جس کو خدا نے دنیا میں بھیجا ہوتا کہ بندوں کو سچا مذہب سکھاتے۔ سیدھی راہ سمجھاتے۔ بری باتوں سے روکے اچھی باتیں بتاتے۔

سوال: نبی یار رسول کی شان کیا ہے؟

جواب: وہ خدا کے سچے مانتے والے ہوتے ہیں۔ نہ کبھی اُس کا شریک مانتے ہیں۔ نہ کفر کرتے ہیں۔ نہ خدا کا کبھی انکار کرتے ہیں۔ وہ سب سے زیادہ سچے ہوتے ہیں۔ سب سے زیادہ نیک رحم دل، مہربان، مخلوق کے خیر خواہ۔ خدا کے حکم پر راضی رہنے والے، مصیبتوں پر صبر کرنے والے۔

گناہ نہیں کرتے، جھوٹ نہیں بولتے، دھوکا نہیں دیتے،
دنیا کا کوئی خوف یا کوئی لایح ان کو اپنے کام سے نہیں روک سکتا،
وہ کسی سچے نبی کی توہین یا بے ادبی کبھی نہیں کرتے، خدا کے حکم
پورے پورے پہنچا دیتے ہیں نہ کسی زیادتی کرتے ہیں نہ کوئی حکم
چھپاتے ہیں۔

عالی خاندان ہوتے ہیں۔ عالی حسب، عالی ہمت، وہ خدا
کے حکم سے ایسی چیزیں دکھاتے ہیں جو خدا کے سوا کسی کے قابو
کی نہیں ہوتیں۔ تمام دنیا ان سے عاجز ہو جاتی ہے۔ وہ نہ جادو
ہوتا ہے نہ شعبدہ بلکہ خدا کا حکم ہوتا ہے جو نبی یا رسول کے
ذریعہ ظاہر ہوتا ہے۔ ایسی چیزوں کو معجزہ کہتے ہیں۔
سوال: معجزہ کیوں دکھایا جاتا ہے؟

جواب: تاکہ لوگوں کو یقین ہو جائے کہ یہ واقعی خدا ہی کا بھیجا ہوا
ہے اور جو اسلام لاچکے ہیں ان کے ایمان میں تازگی اور
یقین میں زیادتی پیدا ہو۔

سوال: نبی یا رسول خود ہو جاتا ہے یا خدا کے بنانے سے۔

جواب: خدا کے بنانے سے (یعنی یہ مرتبہ صرف خدا کی دین اور
اس کی بخشش ہے) آدمی کی کوشش اور ارادہ اس مرتبہ

پر نہیں پہنچا سکتا۔

سوال: کچھ نبیوں کے نام بتاؤ۔

جواب: آدم علیہ السلام۔ نوح علیہ السلام۔ ابراہیم علیہ السلام۔
یعقوب علیہ السلام۔ اسحاق علیہ السلام۔ اسماعیل علیہ السلام۔
یوسف علیہ السلام۔ موسیٰ علیہ السلام۔ علیسی علیہ السلام۔
محمد مصطفیٰ صلی اللہ علیہ وسلم۔

سوال: کیا نبی یہ ہی ہیں یا اور بھی ہیں اور وہ کتنے ہیں؟

جواب: ان کے سوا اور بھی نبی ہوتے۔ مگر ان سب کی تعداد
اللہ ہی جانتا ہے۔ ہمیں معلوم نہیں۔ بلے شک ایمان
لانا سب پر واجب اور فرض ہے۔

سوال: سب سے پہلے نبی کون ہیں اور سب سے آخری نبی کون؟

جواب: سب سے پہلے حضرت آدم علیہ السلام ہیں اور سب سے
آخر ہمارے نبی اور رسول، جن کا نام نامی ہے احمد اور
محمد صلی اللہ علیہ وسلم۔ قرآن ہوں آپ پر ہمارے ماں
پاپ اور ہماری جانیں۔

سوال: سب سے افضل اور سب سے برٹھے ہوئے رسول
کون ہیں؟

جواب: ہمارے سردار اور آقا ہمارے نبی محمد صلی اللہ علیہ وسلم
رات دن خدا کی بے تعداد مہربانیاں ہوں آپ پر۔

سوال: ہمارے پیغمبر محمد مصطفیٰ صلی اللہ علیہ وسلم کو مانتے کا مطلب
کیا ہے؟

جواب: یہ یقین کر لینا کہ آپ خدا کے سمجھجے ہوتے پیغمبر ہیں۔
ساری مخلوق سے افضل ہیں۔ آپ کے تمام حکم صحیح ہیں
آپ کی ساری تعلیم سچ اور درست ہے ہماری عقل اُس
کو سمجھ سکے یا نہ سمجھ سکے۔

سوال: کیا حضور کے بعد کوئی اور نبی بھی آتے گا؟

جواب: ہرگز نہیں۔

سوال: کیوں؟

جواب: اس لئے کہ مکمل دین اور مکمل کتاب کے محفوظ ہوتے ہوتے
نبی کی کوئی ضرورت نہیں۔

چنانچہ ہمارے پیغمبر صلی اللہ علیہ وسلم پر خدا نے نبوت کا خاتمه
کر دیا۔ اسی لئے آپ کا خطاب خاتم النبین ہے اور آپ کا
لایا ہوا پیغام ہمیشہ ہمیشہ کے لئے محفوظ ہے۔

سوال: اچھا! تبلیغ و اصلاح کے لئے تو کسی نبی کو آنا چاہیئے۔

جواب: اس کے لئے علماء ربانی کافی ہیں۔ یعنی اللہ والے باعمل مولوی۔ اور جب معاذ اللہ برے دجال کا فتنہ ہوگا جب کہ اصلاح اور دین کی حفاظت علماء کے بس میں نہ رہے گی تو کوئی نیا نبی اس وقت بھی پیدا نہ ہوگا بلکہ وہی عیسیٰ علیہ السلام جو خدا کی قدرت سے بے باپ کے محض حضرت مریم علیہا السلام کے بطن سے پیدا ہوئے تھے اور جو آسمان پر اٹھاتے گئے ہیں اور ابھی تک زندہ ہیں دنیا میں آسمان سے انہارے جائیں گے۔ دجال کو قتل کریں گے۔ خدا کے دین کو غلبہ ہوگا۔ یہودی اور عیسائی تباہ ہو جائیں گے۔

سوال: اس زمانہ میں اگر کوئی کہے کہ میں نبی ہوں، تو اس کے متعلق کیا حکم ہے؟

جواب: حضور صلی اللہ علیہ وسلم کا ارشاد ہے کہ ایسا شخص کافر ہے۔ دجال ہے۔

کلمہ طیبہ کی تفسیر کا خلاصہ

اللہ اور رسول کا مطلب تم سمجھو گئے ان کے متعلق جو عقیدے رکھنے چاہئیں وہ تم نے پڑھ لئے۔ اب خلاصہ

مطلوب یہ ہے کہ صرف اللہ کی ایک ذات ہے جس کی عبادت کرنی چاہئی اور وہ تمام باتیں ماننی چاہئیں جن کو حضرت محمد صلی اللہ علیہ وسلم نے بتایا ہے کیونکہ وہ اللہ کے رسول ہیں۔ اللہ تعالیٰ نے آپ کو اسی لئے رسول بنائکر بھیجا کہ اللہ کے حکم بندوں کو پہنچائیں اور وہ باتیں اور عقائدے منوائیں جن کو مانے بغیر ایمان صحیح نہیں ہوتا۔

سوال: اور باتیں کیا ہیں جن کا ماننا ضروری ہے جن کے مانے بغیر ایمان صحیح نہیں ہوتا۔

جواب: جس طرح یہ ماننا ضروری ہے کہ اللہ نے حقنے نبی بھیجے وہ سب سچے ہیں اور اللہ کے پاک بندے ہیں یہی ہی یہ بھی ماننا ضروری ہے کہ ان نبیوں کو اپنے اپنے زمانہ میں جو کتابیں خدا کی طرف سے دی گئیں وہ بحق ہیں۔ اسی طرح فرشتوں پر، تقدیر پر، مرنے کے بعد زندہ ہونے پر، قیامت پر اور قیامت کے ادن حساب کتاب پر، جنت اور دزخ پر ایمان لانا بھی ضروری ہے۔ اور ان تمام احکام کا ماننا اور ان پر عملی کرنا ضروری ہے۔ جو قرآن شریف میں بیان فرمائے گئے ہیں۔ ہمارے

پیغمبر صلی اللہ علیہ وسلم نے جن کی تعلیم دی ہے۔
خدا کی کتابیں

سوال: جو کتابیں خدا کی طرف سے نبیوں کو دی گئی ہیں وہ کون سی کتابیں ہیں۔

جواب: یہ چار کتابیں مشہور ہیں۔

زبور: حضرت داؤد علیہ السلام پر نازل کی گئی۔

تورات: حضرت موسیٰ علیہ السلام پر۔

ایحییل: حضرت عیسیٰ علیہ السلام پر۔

قرآن: ہمارے پیغمبر حضرت محمد صلی اللہ علیہ وسلم پر۔

سوال: کیا یہ ہی چار کتابیں خدا کی طرف سے اتری ہیں یا اور بھی؟

جواب: بڑی کتابیں خدا کی طرف سے یہ ہی اتری ہیں۔ ان کے علاوہ چھوٹی چھوٹی کتابیں خدا کی طرف سے اور بھی اُتریں جن کو

صحیفہ کہا جاتا ہے۔ مگر ان کا نام و نشان بھی اب نہیں رہا۔

سوال: جو کتابیں اللہ کی طرف سے آئیں وہ اسی طرح ہیں یا اُن میں لوگوں نے تبدیلیاں کر دیں۔

جواب: قرآن پاک کے سوا اور سب میں تبدیلیاں کر دیں۔ اصل

کتابوں کا پتہ بھی نہ رہا۔ ہر کتاب کا ترجمہ در ترجمہ رہ گیا۔
اس میں بھی کچھ کا کچھ ہوتا رہتا ہے۔

سوال: قرآن شریف کو اور کتابوں پر کیا فضیلت ہے؟
جواب: بہت سی فضیلتوں ہیں۔ مثلاً

۱۔ قرآن شریف جس طرح نازل ہوا تھا وہ بعینہ اسی طرح
آج تک محفوظ ہے۔ اس میں کہیں ایک شو شہ اور
ایک نقطہ کا بھی فرق نہیں آیا۔

۲۔ ہزارہ میں لاکھوں انسان اس کے حافظہ رہے ہیں۔
اس طرح ہزارہ ہر دوڑ اور ہر وقت لاکھوں انسانوں
کے سینوں میں نہ صرف قرآن شریف بلکہ اس کے لئے
اور تلاوت کرنے کے طریقے بھی محفوظ رہے ہیں۔
لاکھوں قاری ہزارہ میں رہے ہیں جو ہر لفظ اور ہر
حروف کی آواز اور اس کی نوک پاک درست کرتے
رہے ہیں۔

۳۔ اس کی چھوٹی سی چھوٹی سورت بھی معجزہ ہے۔ یعنی
اس جلیسی پیاری، بامعنی، فصیح اور بلیغ سورت نہ آج
تک کوئی بناسکا ہے نہ قیامت تک کوئی بناسکے گا۔

۳۔ اپھی باتوں کی تعلیم میں وہ سب سے اعلیٰ اور سب سے
کامل و مکمل ہے۔

فرشتہ

سوال: فرشتہ کیا ہیں؟

جواب: فرشتے خدا کی پیدا کی ہوئی ایک نورانی مخلوق ہیں جو
نہ کھلتے ہیں نہ پیٹتے ہیں۔ اللہ کی یاد ہی ان کی غذا
ہے۔ نور سے پیدا ہوتے۔ نہ مر ہیں نہ عورت۔ ہمیں
نظر نہیں آتے لہ خدا کی نافرمانی اور گناہ نہیں کر سکتے۔
جن کاموں پر خدا نے مقرر فرمادیا انہی پر لگے رہتے ہیں۔
سوال: ان کے کام کیا کیا ہیں جن میں وہ لگے رہتے ہیں۔

جواب: مثلاً:-

- ۱۔ خدا کے حکموں کا بندول تک پہنچانا۔
- ۲۔ دنیا کے جن کاموں پر اللہ نے مقرر فرمادیا ہے، ان کو انجام دینا۔
- ۳۔ خدا کی یاد کرنا۔

لہ کیونکہ ہماری نظر مادی اور کثیف چیزوں کے دیکھنے کی عادی ہے۔

سوال: اُن کی گنتی کتنی ہے؟

جواب: بہت زیادہ۔ اس کو خدا ہی خوب جانتا ہے۔ ہمیں نہیں علوم۔

تقدير

سوال: تقدیر کسے کہتے ہیں؟

جواب: ہر ہات اور ہر اچھی اور بُری چیز کے لئے خدا ہے تعالیٰ کے علم میں ایک اندازہ مقرر ہے اور ہر چیز کے پیدا کرنے سے پہلے خدا ہے تعالیٰ اسے خوب جانتا ہے۔ خدا تعالیٰ کے اس علم اور اندازہ کو تقدیر کہتے ہیں۔ کوئی اچھی یا بُری بات خدا ہے تعالیٰ کے اندازہ سے باہر نہیں۔

صحابہ کرام کے متعلق ضروری عقیدے

صاحب کے معنی ساتھی۔ بہت سے ساتھیوں کو صاحبہ کہتے ہیں۔ اصحاب اور صحابہ بھی بولتے ہیں۔

کریم کے معنی بزرگ۔ شریف۔ بہت سے بزرگوں کے لئے کرام کا لفظ آتا ہے۔ صحابی وہ مسلمان جس کو آنحضرت صلی اللہ علیہ وسلم کی زندگی میں آپ کی صحبت میسر آئی ہو۔

عورت ہو تو اس کو صحابیہ کہتے ہیں۔

ایسے صاحب ایمان کو بھی صحابی مانا جاتا ہے جس کو صرف ایک مرتبہ آنحضرت صلی اللہ علیہ وسلم کی زندگی میں دیدار نصیب ہو گیا ہو۔ وہ بڑا بوڑھا ہو یا جوان ہو یا بچہ ہو۔

جن علماء نے چھان بین کر کے ہمارے پیغمبر صلی اللہ علیہ وسلم اور آپ کے صحابہ (رضی اللہ عنہم) کے حالات لکھے ہیں انہوں نے صاف طور پر تسلیم کیا ہے کہ جس خوش نصیب کو ایمان کی دولت میسر آجائی تھی وہ ایک ہی نظر میں آنحضرت صلی اللہ علیہ وسلم کا ایسا شیدائی اور ایسا فدائی بن جاتا تھا کہ پھرآل والاد اور مال د دولت تو کیا اپنی جان کی بھی اس کو پرواہ نہیں رہتی تھی۔ وہ ہمارے پیغمبر صلی اللہ علیہ وسلم کے پاک قدموں پر اپنی جان قربان کر دینے کو سب سے بڑی آرزو اور سب سے بڑی کامیابی سمجھتا تھا۔

ایمان کی فضیلت کا مدار اللہ تعالیٰ اور اس کے رسول صلی اللہ علیہ وسلم کے ساتھ عشق و محبت پر ہے۔ عشق و محبت کی یہ دولت جس کے دامن میں زیادہ ہے جو اللہ اور اس کے رسول کے ہر حکم کو ذوق و شوق سے انجام دیتا ہے۔ جو محبوب

کی ہر ادا کا عاشق اور ہر سنت کا پابند ہے۔ وہ امت میں سب سے افضل ہے۔

قرآن پاک کی آیتوں اور آنحضرت صلی اللہ علیہ وسلم کے ارشادات سے ثابت ہوتا ہے کہ عشق مولیٰ اور حب رسول صلی اللہ علیہ وسلم کی فضیلت سب سے زیادہ صحابہ کرام کو حاصل تھی لہذا ماننا پڑتا ہے کہ صحابہ کرام ہی پوری امت میں سب سے افضل اور سب سے زیادہ اللہ تعالیٰ اور اس کے رسول کے مقرب اور بزرگزیدہ ہیں، یہی اہل سنت والجماعت کا متفقہ عقیدہ ہے۔

صحابہ کرام کی خصوصیات | قرآن پاک کی آیتوں سے ثابت ہوتا ہے کہ:

- ۱۔ صحابہ کرام کی فطرت اور ان کی طبیعتیں انبیاء و علیہم السلام کے بعد تمام انسانوں میں سب سے بہتر تھیں۔
- ۲۔ ان کی فطرت تقویٰ اور پرہیزگاری کے لئے سب سے زیادہ موزوں تھیں۔
- ۳۔ ان کے دل ایمان سے آراستہ تھے۔
- ۴۔ ان کو روحانی سکون اور ایمانی تازگی حاصل تھی۔

- ۵۔ اُن کے آپس میں اتفاق تھا۔ اُن کے دل جڑے ہوتے تھے۔
اور ایک دوسرے کی محبت میں سرشار تھے۔
- ۶۔ وہ سب رسولِ خدا صلی اللہ علیہ وسلم کے سچے مددگار تھے۔
- ۷۔ وہ سب اللہ اور اس کے رسول کے عاشق تھے۔
- ۸۔ وہ سب "راشد" تھے یعنی اُن کا مسلک صحیح اور اللہ
اور اس کے رسول صلی اللہ علیہ وسلم کے منشائے مطابق
تھا۔ دوسرے الفاظ میں یہ کہو کہ وہ سب "عادل" تھے۔
- ۹۔ وہ تمام امت میں سب سے بہتر تھے۔
- ۱۰۔ وہ سچائی، نیکی، خدا پرستی، تقویٰ، طہارت اور
اخلاق حمیدہ کا ایسا ہی نمونہ تھے جیسے رسول اللہ صلی اللہ
علیہ وسلم نمونہ تھے۔ آنحضرت صلی اللہ علیہ وسلم نمونہ
تھے کہ صحابہ کرام اس نمونہ سے سبق حاصل کریں اور
صحابہ کرام نمونہ ہیں کہ پوری انسانیت اُن سے سبق
حاصل کرے۔
- ۱۱۔ قرآن پاک کی انہیں شہادتوں کی روشنی میں آنحضرت
صلی اللہ علیہ وسلم نے فرمایا۔ میرے ساتھی آسمان کے
تاروں کی طرح ہیں۔ تم جس کی راہ اختیار کر لو گے،

نجات کا راستہ پالو گے۔

مراۃت۔ جس طرح اللہ تعالیٰ کے کلامِ پاک اور رسول اللہ صلی اللہ علیہ وسلم کی حدیثوں سے یہ ثابت ہوتا ہے کہ صحابہ کرام پوری امت میں سب سے افضل تھے، اسے ہی یہ معلوم ہوتا ہے کہ ان کے آپس میں کچھ درجے تھے۔ مثلاً:-

صحابہ کرام میں ہمہ جرین اور انصار کا مرتبہ باقی سب صحابہ سے افضل ہے۔

ہمہ جرین اور انصار میں اہل حدیثیہ جن کو بیعت رضوان والے بھی کہا جاتا ہے۔ ان کا مرتبہ سب سے ٹھہرا ہوا تھا۔

اہل حدیثیہ میں ان کا مرتبہ سب سے زیادہ تھا جو غزوہ بدرا میں شریک تھے۔

اہل بدرا میں ان دس کا مرتبہ سب سے افضل تھا، جن کو دنیا ہی میں جنت کی بشارت دے دی گئی تھی۔ جو ”عشرہ مبشرہ“ کہلاتے ہیں، جن کے اسپاہِ گرامی یہ ہیں۔

حضرت ابو بکر صدیق، حضرت عمر فاروق، حضرت عثمان
عمنی، حضرت علی مرتضی، حضرت طلحہ، حضرت زبیر، حضرت
سعد بن وقار، حضرت سعید بن زید، حضرت عبد الرحمن بن
حوف، حضرت ابو عبیدہ بن الجراح، رضی اللہ عنہم.

ان دس میں وہ چار افضل تھے جو آنحضرت
صلی اللہ علیہ وسلم کی وفات کے بعد یہکے بعد دیگرے خلیفہ
اور جانشین بناتے گئے یعنی حضرت ابو بکر صدیق رضی اللہ عنہ
حضرت عمر فاروق رضی اللہ عنہ، حضرت عثمان عمنی رضی اللہ عنہ
حضرت علی مرتضی کرم اللہ وجہہ.

ان چار میں پہلے دو کا درجہ افضل تھا جن کو "شیخین"
بھی کہا جاتا ہے۔

پھر ان دو میں سیدنا حضرت صدیق اکبر رضی اللہ عنہ
کا درجہ افضل تھا جن کو آنحضرت صلی اللہ علیہ وسلم کے بعد
پوری امت میں سب سے افضل مانا جاتا ہے۔

ان کی فضیلت کیسی تھی | ان خلفاء کرام کی فضیلت
خلافت کی وجہ سے نہیں
ہوئی۔ یہ خلیفہ نہ ہوتے تب بھی یہ چاروں ساری امت میں

افضل تھے کیونکہ ان کی فضیلت قرآن شریف کی آیات اور احادیث کی بنا پر ہے جو خلافت سے بہت پہلے ثابت ہو چکی تھی۔

صحابہ کرام پر اعتراض

کسی صحابی پر کوئی بھی ایسا اعتراض درست نہیں ہے جس سے اُن کی شان میں فرق آتا ہو۔ یا بلے ادبی ہوتی ہو۔ آنحضرت صلی اللہ علیہ وسلم کے ایک مشہور ارشاد کا ترجیح یہ ہے اس کو خوب سمجھو اور یاد رکھو۔

آنحضرت صلی اللہ علیہ وسلم نے فرمایا۔
میرے ساتھیوں کے بارے میں خدا سے ڈرو،
میرے ساتھیوں کے معاملہ میں خدا سے ڈرو۔ میرے بعد ان کو اختراءات کا نشانہ نہ بنالیں۔

صحابہ سے محبت

اسی ارشاد میں آنحضرت صلی اللہ علیہ وسلم نے فرمایا۔
جو میرے ساتھیوں سے محبت کرتا ہے تو اس کی حقیقت یہ ہے کہ اس کو دراصل مجھ سے محبت ہے اور

جب مجھ سے محبت ہے تو اس کو میرے دوستوں اور
ساتھیوں سے بھی محبت ہے اور جو شخص میرے ساتھیوں
سے (معاذ اللہ) بغض رکھتا ہے تو درحقیقت اس کو
مجھ سے بعض ہے اور جب مجھ سے بعض ہے تو وہ
میرے ساتھیوں سے بھی بغض رکھتا ہے۔ (معاذ اللہ)

سیدنا حضرت معاویہ رضی اللہ عنہ

معاویہ رضی اللہ عنہ بھی صحابی ہیں لہذا ان کی شان میں
بھی ایسی بات درست نہیں ہے جس سے ان کی توہین
ہوتی ہو۔

اور واقعہ یہ ہے کہ حضرت معاویہ رضی اللہ عنہ
کا جو جھگڑا حضرت علی رضی اللہ عنہ یا ان کے
صحابزادوں سے ہوا، وہ آپس کے بعض یا نفرت کی
وجہ سے نہیں تھا بلکہ ایمان داری سے ان کی رایوں میں
اختلاف اور نکتہ نظر میں فرق تھا۔

البتہ یہ مانا جاتا ہے کہ اس اختلاف میں سیدنا
حضرت علی کرم اللہ وجہہ کی رائے درست تھی۔ اور

حضرت معاویہ رضی اللہ عنہ کے سوچنے کے دھنگ (اجتہاد) میں غلطی تھی۔

اپس کے جھگڑے

ان دونوں بزرگوں کے علاوہ جو اور اختلاف صحابہ کرام میں ہوتے وہ بھی نظریہ اور سوچنے کے دھنگ میں کسی قدر فرق کی وجہ سے تھے یعنی اجتہاد میں فرق تھا اور کچھ جھگڑے غلط فہمی کی بنابر ہوتے ایسے معاملوں میں یہ ہوا کہ جیسے ہی غلط فہمی دور ہو گئی، جھگڑا ختم ہو گیا۔

عقیدہ کامداس

صحابہ کرام رض کے درمیان جن جھگڑوں کا ذکر کیا جاتا ہے وہ تاریخی روایتیں ہیں ان میں بہت سی غلطیاں ہو سکتی ہیں۔ اسی بنابر تاریخی روایتوں پر عقیدہ کا مدار نہیں ہوتا۔ عقیدہ کا مدار پختہ اور پیگی بات پر ہوتا ہے۔ سب سے زیادہ پختہ قرآن پاک کی آیتیں ہیں اور آنحضرت صلی اللہ علیہ وسلم کے

ارشادات۔

پس صحابہ کرام کی جو فضیلیتیں قرآن پاک اور حدیثوں سے ثابت ہوتی ہیں انہیں پر اعتقاد رکھنا ضروری ہوگا۔ اُن کے مقابلہ میں تاریخی باتوں کا اعتبار نہیں کیا جائے گا۔

فرائض اور احکام

سوال: اسلام کے کچھ فرائض اور احکام بیان کرو۔

جواب: سب سے پہلا فرض نماز۔

پانچوں وقت جماعت سے ادا کرو۔

دوسرा فرض رمضان شریف کے روزے۔

تیسرا فرض زکوٰۃ۔ یعنی اگر کم سے کم سارہ ہے باون

تولہ چاند نی یا سارہ ہے سات تولہ سونا تمہارے

پاس سال بھر رہ جائے تو اس کا چالیسواں حصہ

غربیبوں اور مسکینوں پر خرچ کر دینا۔

چوتھا فرض مقدور ہو تو جم بیت اللہ۔

پانچواں فرض وقت پر جہاد۔

ضروری باتیں

تم خود عمل کرو۔ دوسروں سے عمل کراؤ۔ اچھی باتیں پھیلاؤ۔ خود علم حاصل کرو اور جو کچھ تم جانتے ہو دوسروں کو بتاؤ۔ اپنی قوم اور اپنے ملک کو غیرروں کے قبضہ سے آزاد رکھو۔ سب انسان ایک ماں باپ کی اولاد ہیں۔ کالے ہوں یا گورے۔ غریب ہوں یا امیر۔

سارے مسلمان بھائی بھائی ہیں۔ ماں باپ کی فرمان برداری، جنت کا صدر دروازہ ہے۔ ان کی نافرمانی سب سے بڑا گناہ ہے۔ جس کا بُرا انجام دُنیا میں ان ان کے آگے آئے گا۔ اور آخرت میں بھی اس کی سزا بھگلتی پڑے گی۔ جو رشتہ داروں سے اچھا سلوک کرے گا، خدا اس سے اچھا سلوک کرے گا، بد سلوک سے خدا بھی بُرا سلوک کرے گا۔ اگر رشتہ دار بد سلوکی کرے تو تم اچھا سلوک کرو۔ پڑو سیوں پر شفقت کرو۔ ان کے ساتھ

در گزد سے کام لو۔ اُن کی جو باتیں خلاف مزاج ہوں، ان کو برداشت کرو۔ سمجھانا ہو تو نرمی سے سمجھاؤ۔ سب سے اچھا وہ ہے جس سے لوگوں کو زیادہ نفع پہنچے۔ عزیبوں، بے کسوں، یتیموں سے پوری ہمدردی کرو۔ دشمنوں سے ایسا سلوک کرو کہ وہ تمہارے دوست بن جائیں۔ غیر مسلموں سے ایسے اخلاق برتو کہ وہ گرویدہ اسلام ہو جائیں۔ تمام جانداروں پر رحم کرو۔ تم زمین والوں پر رحم کرو۔ تم پر آسمان والا رحم کرے گا۔ ساری مخلوق خدا کا کنبہ ہے۔ سب سے اچھا وہ ہے جو خلق خدا کے حق میں سب سے اچھا ہو۔

سچائی نجات ہے۔ جھوٹ ہلاکت ہے۔ گالی گلوج پر کاری ہے۔ شراب ناپاک ہے۔ جگوانی نجاست ہے۔ چور کے ہاتھ کاٹ ڈالو۔ زنا کی سزا سنگساری ہے۔ تصویر اور سورتی دونوں برابر ہیں۔ جس مکان میں ہوں گے رحمت کے فرشتے نہ آئیں گے۔ گانا بجانا شیطانی چیزیں ہیں۔

لوگوں کا مذاق نہ بناؤ۔ کسی کو حقیر نہ جانو۔
پہٹ پیچھے بُرائی نہ کرو، نہ اس کی ایسی نقل اتارو کہ
اس کے سامنے اگر اس طرح نقل اتارو تو اس کو
ناگوار ہو۔ اس کا نام غیبت ہے۔ غیبت ایسی ہے
جیسے مردہ بھائی کا گوشت کھانا۔ جھوٹی گواہی شرک
کی برابر کا گناہ ہے۔

بعض۔ کینہ۔ کپٹ۔ نیک کاموں کے لئے ایسے
ہیں جیسے سوکھی گھاس کے لئے دیا سلانی۔ حیات آتش
دوڑخ کا داعن ہے۔

سُودخوار کو خدا کی طرف سے اعلان
جنگ ہے۔

اگر اونٹ سوئی کے ناکے میں گھس سکتا ہے
تو مُشرک بھی جنت میں جا سکتا ہے۔

محبت، رحم، کرم، انصاف، بہادری،
خودداری، غیرت، سادگی، حیا، شرم، بلند ہمتی،
ایمان کے اصلی جوہر ہیں۔

دست کاری انبياء کی سنت ہے۔

سچا امانت دار تاجر جنت میں انبیاء اور شہداء
کے ساتھ ہوگا۔

علم حاصل کرنا ہر مسلمان پر فرض ہے۔ طالب علم
اگر مر جائے تو شہید ہے۔

(ما خوذ از آیات و احادیث)

وَأَخِرُّ دُعْوَانَا أَنِ الْحَمْدُ لِلَّهِ رَبِّ الْعَالَمِينَ ۝

